

॥ श्रीः ॥

हरिदाससंस्कृतग्रन्थमालासमाख्य-  
काशीसंस्कृतसीरिजपुस्तकमालायाः

१९

व्याकरणविभागे (२) द्वितीयं पुष्पम् ।

\* श्रीः \*

लघुजूटिका ।

अर्थात्

अभिनवा परिभाषेन्दुशेखरपरिष्कृतिनिर्मितिः

Printed-Published and sold by  
JAI KRISHNA DASS GUPTA,

At the Vidya Vilas Press,


Gopal Mandir Lane,

Benares City.

1924.

Registered According to Act XXV. of 1867.







हरिदाससंस्कृतग्रन्थमालासमाख्य-  
काशीसंस्कृतसीरीजपुस्तकमालायाः

१९

व्याकरणविभागे (२) द्वितीयं पुष्पम् ।

\* श्रीः \*

## लघुजूटिका ।

अर्थात्

अभिनवा परिभाषेन्दुशेखरपरिष्कृतिनिर्मितिः

छातावास्तव्यमहोपाध्याय-

सर्वतन्त्रस्वतन्त्र श्री ६मत्काशीनाथशास्त्रितनुजन्मव्याकरणाचार्य-  
पण्डित श्री ६ मद्रघुनाथशास्त्रिरचिता ।

सान

सुप्रोपपन्नाभिजनश्रीहरिदत्तशास्त्रिभिः संपादिता  
श्रीफडके इत्युपाद्धान्तशास्त्रिभिः संशोधिता ।

इयं

वाराणस्याम्

त्रौखम्बासंस्कृतपुस्तकालयस्वामिना श्रेष्ठिकुलभूषण-  
हरिदासगुप्तात्मजेन जयकृष्णदासगुप्तमहो-  
दयेन विद्याविलासनाम्नि यन्त्रालये  
मुद्रयित्वा प्रकाशिता ।

१९८१





हर तरह के संस्कृत ग्रन्थ तथा भाषा भाष्य पुस्तकों के मिलने का पता—

**जयकृष्णदास—हरिदासगुप्तः**

चौखम्बासंस्कृतसीरीज आफ़ीस,

विद्याविलास प्रेस, गोपालमंदीरलेन,

बनारस सिटी ।



**KASHI-SANSKRIT-SERIES;**  
( HARIDAS SANSKRIT GRANTHAMĀLĀ. )

**19**

**Vyakaran Section No. 2.**

---

**LAGHUJUTIKA**

**A critical notes on Paribhashendu Sekhare**

**BY**

**Pandit Raghunath Sastry Vyakaranacharya**

**Son of PANDIT SRI KASHINATH SASTRY**

**Edited by**

**ANANTA SASTRY PHEDAKE.**

***BENARES***

**Printed-Published & sold by**

**JAI KRISHNA DAS GUPTA,**

**The Chowkhamba Sanskrit Series Office,**

**VIDYA VILAS PRESS**

**Gopal-Mandir-Lane.**

---

**1924**



KASHI-SANSKRIT-SERIES  
(HARIDAS SANSKRIT GRANTHAMALÄ)

19

Vyakarana Section No. 2.

LACHULUTIKA

A critical notes on Tārānātha's Sūtras

Printed-Published and sold by

JAI KRISHNA DASS GUPTA,

At the Vidya Vilas Press,

Gopal Mandir Lane, Benares City.

BENARES

Printed-Published & sold by

JAI KRISHNA DASS GUPTA,

The Chowkamba Sanskrit Series Office,

VIDYA VILAS PRESS

Gopal-Mandir-Lane.

1924



# किमपि ।

श्रीमन्मात्रे नमः ।

अथेदं विदितमस्तु—निखिलशास्त्रपारद्वयभ्यो विपश्चिदपश्चिमे-  
भ्यश्छात्रेभ्यश्च । यदियं शम्भोजूटिकेवाक्षरबन्धाऽस्खलितपदा-  
च, “जूटिका” श्रीमतां लोचनातिथी-भवति । इयं खलु परि-  
भाषेन्दुशेखरस्योपयुक्तमपरिष्कारांशान् दर्शयन्ती-आमूलचूलं  
सम्यग्धुष्टैव परीक्षामहोदधेः परं पारं नयन्ती कस्य नेत्रयोः  
प्रीतिजननी जननीव न स्यात् । अस्याश्च प्रणेतारो ऽस्माकं  
गुरवो जगदुल्लसत्समङ्ग—सर्वतन्त्रा-परतन्त्रप्रज्ञतत्रभवदस्मत्परम-  
गुरुश्री० श्री० ६ मत्काशीनाथशास्त्रिणां देशिकवर्याणामात्मजाः श्री ६  
मद्रघुनाथशास्त्रिणो व्याकरणाचार्याः सन्ति । व्याकरणाचार्यद्वि-  
तीयखण्डदित्सूनाञ्चयेयं सविशेषमुपकारिष्यति । यदि च हृदयदारि-  
शाम्पमात्ययिकं समाचारमाकलयतो मम दृष्टिदोषाः संजाताः स्यु-  
स्तर्हि पाठकमहाभागास्तान् संशोभ्याधीयतामित्यर्थयमानो “नहि  
कस्तुरिकामोद” इत्युक्तिञ्च स्मृतिपथाध्वनीनां कुर्वन् प्रसाधनेनाग्नि-  
ममुद्रणावसरे प्रसाधयितुं विधित्सुश्च-जोषमुपैति—

॥ १ ॥

विद्वज्जनकृपाभाजनम्—

सुमोपमाभिजनो—हरिदत्तशास्त्री

ता० ४-४-२४.

कालिकाप्रतोली

वाराणसी.

सम्प्रति महाविद्यालयज्वालापुरस्थः ।



॥ श्रीः ॥

श्रीगणेशाय नमः ।

## \* अथ लघुजूटिका \*

शिवं दुर्गा गणेशादीन्(१) विधातृन् सर्वसम्पदाम् ।  
विष्णुमार्तण्डसाहित्यभाजो नत्वा ग्रहानपि ॥ १ ॥  
काशीनाथसुतेनेयं हरिनाथानुजन्मना ।  
सौमद्रघुनाथेन क्रियते लघुजूटिका ॥ २ ॥

### (२) परिभाषात्वम् ।

विधिशस्त्रप्रवृत्तिनिवृत्त्युपयोगिसाधुत्वाप्रकारकशक्त्यविषयक-  
बोधजनकत्वे सति अधिकारशास्त्रभिन्नत्वं परिभाषात्वम् । अधि-  
कारशास्त्रस्याप्यन्ततः साधुत्वप्रकारकबोधजनकत्वमेव ॥ इति ।

व्याख्यानतोविशेषप्रतिपत्तिर्नहिसन्दे-

हादलक्षणमिति ॥ १ ॥

सन्देहादित्यस्य तात्पर्यसन्देहादित्यर्थः । यद्यप्येकस्मिन्नपि ना-  
नातात्पर्यसम्भवस्तथापि ऋषीणामिच्छाप्रतीघाताभावात्तदीयेच्छा  
फलवत्येव भवितुमर्हति ।

बोधद्वयञ्च सकृदुच्चरिताण्यपदान् सम्भवति सकृदुच्चरितन्या-  
यादावृत्तौप्रमाणाभावाच्च । तस्मान्न पाणिनिसमवेतोभयविधतात्प-  
र्यविषयतापन्नमिदमण्यपदमितिनिश्चयेनैकस्यैव सत्त्वेनेदन्तात्पर्यमु-  
तापरमिति सन्देह उपपद्यते । अनिर्णय इत्यस्य निश्चयात्मकशब्दबो-

( १ ) स्कन्द ( तिलकस्वामि ) विष्वक्सेनादिरादिपदार्थः ।

( २ ) “सामान्यतो ज्ञातं हि विशेषतो जिज्ञास्यते” इति न्याया-  
दादौ परिभाषात्वनिर्वाहं कुर्वन्त्यस्मद्गुरुचरणाः परीत्यादिना ।



धाभाव इत्यर्थः । निर्णयात्मकशाब्दबोधभावो वा ऽर्थः । ज्ञापिता-  
यामप्यस्यां कथं तस्य स्वांशे चारितार्थ्यमिति शङ्का तु न । अस्या हि  
ज्ञाप्यमस्तु ज्ञापकं मास्तु इत्याकारः । पूर्वणकाररूपज्ञापकाकरणे हि  
अ-इ-उ-मात्रबोधनापाप्तिः । खकाराद्यनुबन्धं कृत्वा तावन्मात्रबोधस्य  
अख्-इख्पदेनोपपादनेपि लाघवानवकाशः । तथा सति सन्देहाभावः  
इति चेत्, णकारकरणेप्युक्तज्ञाप्यात्सन्देहाभावसिद्धेः ।

किञ्चानुपपत्त्योपपादकं कल्पितं । तेनानुपपत्तिशान्तिरिति कि-  
मतोऽधिकं वक्तव्यम् । व्याख्यानातिरिक्त्यत्र नर्थकपदद्वयोपादानेन  
विरोधस्थले व्याख्यानादेव सन्देहनिवृत्तिः कर्तव्येति सूचितम् । तेन  
“हृदयस्य” ( पा० सु० ६ । ३ । ५० ) इति सूत्रे लेखग्रहणात् भाष्य-  
कृद्वाख्यानेन “उत्तरपदाधिकारे प्रत्ययग्रहणे न तदन्तस्य ग्रहणम्”  
इतिपरिभाषैव ज्ञाप्यते ॥ इति ॥ १ ॥

यथोद्देशं संज्ञापरिभाषम् ॥ २ ॥

कार्यकालं संज्ञापरिभाषम् ॥ ३ ॥

प्राचीनमते यथोद्देशपक्षे वाक्यैकवाक्यता, परिभाषया संज्ञासू-  
त्रेण च विधिशास्त्रस्य । तल्लक्षणन्तु उपजीव्योपजीवकभावापन्नबो-  
धजनकत्वम् । कार्यकालपक्षे तु पदैकवाक्यता परिभाषया संज्ञासूत्रे-  
ण च विधिशास्त्रस्य । पदैकवाक्यत्वन्तु निरूप्यनिरूपकभावापन्नविष-  
यताप्रयोजकपदघटितत्वम् ।

नागेशमते तु यथोद्देशपक्षे कार्यकालपक्षे च पदैकवाक्यतैव  
निरुक्तरूपा । कार्यकालपक्षे त्रिपादीस्थविधिशास्त्रैः परिभाषाया  
आकर्षणन्तु-अदृष्टपिशाचन्यायेन ।

\*संज्ञाशास्त्रस्यत्वित्यादि\* । अत्र योजन्तु यथा परिभाषाणां  
स्वेद्देश्यकज्ञानाय विधिशास्त्रस्यापेक्षणात् ताभिस्तेषामाकर्षणम् ।  
तथा संज्ञाशास्त्रस्य न । सङ्केतकाले सांकेतिकपदेन व्यवहर्तुरनपेक्ष-  
णादिति न तेन तस्याकर्षणम् । तस्मिन् शक्तिग्रहेऽपेक्षाबुद्धौ यथो-  
द्देशपक्षः, उपेक्षाबुद्धौ च कार्यकालपक्षः ।

शास्त्रिचरणास्तु, न कार्यकालपक्षो न यथोद्देशपक्षः,  
किन्तु परिभाषाणां संज्ञानाञ्चोच्चराणाधिकरणदेश एव पर-  
त्वादिनियामकः । परिभाषा च द्विविधाऽस्ति । कयाचित् शा-



स्वत्वं क्रियते । कस्याश्चिदुद्देश्यतावच्छेदकं शास्त्रत्वम् । आद्या त-  
स्मिन्नित्यादिः । द्वितीया च, असिद्धं बहिरङ्गमित्यादिः । आद्यायास्तु-  
त्रिपाद्यामपि प्रवृत्तिस्तत्प्रवृत्तिं विना शास्त्रत्वस्यैवाभावेन पूर्वत्रासि-  
द्धमित्यस्याप्रवृत्तेः । द्वितीयस्यास्तु न तत्र प्रवृत्तिः पूर्वत्रासिद्धत्वात् ।  
संज्ञाशास्त्रदृष्ट्या संज्ञाघटितशास्त्राणामसिद्धत्वेऽपि जातशक्तिग्रहेणै-  
व निर्वाह इति वदन्ति । एकदेशविकृतन्यायावतरणे पदसंज्ञायाः  
कार्यकालत्वोक्तिस्तु-अत्र भसंज्ञासाहचर्येण परनिमित्तपदसंज्ञाया  
एव ग्रहणाभिप्रायेण, प्राचीनमतेन वेति ॥ २ ॥ ३ ॥

अनुबन्धा अनेकान्ताः ॥ ४ ॥

इत्संज्ञका अनुबन्धाः=अनुबन्धपदवाच्याः । प्राचीनमते साध्यसंदे-  
हरूपपक्षता, तां दर्शयति \*अवयवानवयवत्वसन्देह इति\* । न्यायप्रयोग-  
स्तु, अनुबन्धा अनेकान्ताः, स्वघटितपदाघटितविभक्त्यघटितपदघट-  
कयावद्वर्णघटितानुबन्धाघटितसमुदायपर्याप्तश्रावणप्रत्यक्षविषयताव-  
च्छेदकधर्माश्रयनिष्ठविषयताप्रयोजकानवयवाः, स्वघटितघटकबोध्य-  
तावच्छेदकधर्मवत्त्वं, स्वघटितघटकबोधकावयवत्वेन निश्चितोत्तरत्व-  
विशिष्टं बोधकावयवत्वेनानिश्चितं यत्तदनुत्तरत्वमित्युभयसम्बन्धा-  
वच्छिन्नप्रतियोगिताकस्वाभावात् । यन्नैवं, तन्नैवम् । यथा सन् सकारः ।

समन्वयस्तु, सनि स्वं सकारः, तद्घटितः सन्निति, तद्घटकबोध्यता-  
वच्छेदकं सत्त्वं, तस्य स्वघटितघटकबोधकावयवत्वेन निश्चितः स इति,  
तदुत्तरं बोधकावयवत्वेनानिश्चितो नकारः, तदनुत्तरत्वस्य च सशब्दे स-  
त्वालोभयाभावरूपो हेतुस्तत्र । नकारे चोत्तरसम्बन्धसत्त्वेऽप्याद्यसम्ब-  
न्धाभावालोभयाभावः । अनुबन्धा अनेकान्ता इति प्रतिज्ञा । यो ह्यवयव  
इत्याद्युदाहरणम् । तदर्थभूतेत्यादिहेतुः । यत् स्वघटितघटकबोधका-  
नवयवत्वाभाववत्, तत् स्वघटितघटकबोध्यानवयवत्वाभाववत्, इति  
व्यतिरेकव्याप्तिरत्र बोद्धा । \*व्याख्यानतो निर्णयमिति\* । दध्नचश्च-  
कारवैयर्थ्यापत्तिमूलकादित्यर्थः ॥

आनङ्बोद्धे नकारस्य गणबोध्येऽकारस्य च लोपात्कदाप्यदर्श-  
नेन बोध्यपर्याप्तश्रावणप्रत्यक्षविषयतावच्छेदकाऽऽत्वगणत्वादेर्बोध-  
कावयवे नकारेऽकारे चाभावेन पूर्वोक्तहेतोर्व्यभिचारात् "एकान्ता"  
इति पक्षादरः ॥ ४ ॥

एकान्ताः ॥ ५ ॥

शाले एकान्ता इत्यस्य बोधकेऽवयवा न तु बोद्धे इत्यर्थः । तथाचानुबन्धाः स्वघटितघटकबोधकावयवाः, बोधके उपलम्भादन्यत्रानुपलम्भाच्चेति फलति । यो य एकजातीयसम्बन्धेन यत्रोपलब्धः सन् अन्यत्र नोपलभ्यते स स तस्यावयव इतिसामान्यव्याप्त्या प्रकृतेऽनुमितिर्न विशेषव्याप्त्या । आकाशे व्यभिचारवारणाय हेतावाद्यदलम् । यो घटश्चक्रे उत्पन्नो नष्टश्च तस्याप्यन्यत्रानुपलब्धिसत्त्वात्, तत्र व्यभिचारवारणाय योग्यत्वनिवेशः ।

व्यतिरेकव्याप्तिमाह \*अनवयवोद्दीत्यादिना\* । अनेकान्तपक्षे सानुबन्धकस्योद्देश्यत्वस्थले सर्वत्र लक्षणाश्रयणे गौरवं, समीपेऽवयवत्ववारोपश्च, व्यभिचाररूपो दोषस्तु पूर्वमुक्त एव । नचैकान्तपक्षेऽपि परिभाषात्रयकरणरूपं गौरवं । शिद्ग्रहणेनानुबन्धानामल्पदबोद्धत्वाभावबोधनेनैव परिभाषात्रयस्यापि गतार्थत्वात् ॥ ५ ॥

नानुबन्धकृतमनेकाल्त्वम् ॥ ६ ॥

नन्वेकान्तत्वकल्पेपि बोद्धयानवयवत्वस्यैवानुबन्धानां स्वसिद्धान्ततया, आदिश्यत इत्यादेश इतिव्युत्पत्त्या बोद्धयस्यैवादेशत्वेन तस्य चानेकाल्त्वाभावेन “अनेकाल्शित्सर्वस्य” ( पा० सू० १ । १ । ५५ ) इति सूत्रस्यौशादेशस्थलेऽप्रवृत्त्या कथं शिद्ग्रहणं व्यर्थमिति चेत् । इदमत्रावधेयम् । स्वरूपबोधकस्थले स एवायमितितत्त्वप्रत्यभिज्ञया बोद्धयबोधकयोरेभेद इत्युपेयते । तथा च स एवायमौकारादेशो यो बोधके औशित्याकारक आसीत् इतिप्रतीत्याऽनेकाल्त्वमप्यस्यैव धर्म इत्यस्यावश्यमेव मन्तव्यतया भवत्यनेकाल्धर्मवान् आदेश इति स्यात्सर्वादेशः ।

नन्वेतस्या ज्ञापने न किमपि फलम् । शिद्ग्रहणमपि व्यर्थमेव, औशादावनेकाल्त्वात् सिद्धिः । अर्वन्तावित्यादौ च छित्करणेन सिद्धिरिति चेन्न । शिद्ग्रहणेनानुबन्धानामल्पदबोद्धत्वाभावो बोद्धयते । एतल्लभ्यमेवानुबन्धकार्येऽनल्विधावितिनिषेधो न प्रवर्तते इति । एतल्लभ्यमेव च “नानुबन्धकृतमनेकाल्त्वमिति” “नानुबन्धकृतमनेजन्तत्वमिति” “नानुबन्धकृतमसारूप्यमिति” । \*डादिविषयेति\* । परिभाषायामनुबन्धपदेनानुबन्धयोग्यस्य ग्रहणमिति स्वमते



डा आ इत्याकारकतामभ्युपेत्य सर्वादेशत्वमुपपाद्यम् । मूलग्रन्थस्तु प्राचीनमताभिप्रायेणेति ॥ ६ ॥

नानुबन्धकृतमनेजन्तत्वम् ॥ ७ ॥

ननु पकारेत्संज्ञकत्वे सति दात्वमेव दाप्त्वं । तच्च पकारेत्संज्ञकत्वस्य स्थानिवत्वेन, आत्वे कृते स्वतो दात्वस्य च सत्वेन, सुलभमेव इति ने-  
दमवतरणं सङ्गतमिति चेत् अत्रेदमवधेयम् । दाप्त्वमानुपूर्वीरूपमेव, त-  
देव दाप्पदशक्यतावच्छेदकं, स्वरूपसूत्रसहकारात् । पकारेत्संज्ञकत्वे  
सति दात्वरूपस्य दाप्त्वस्य लक्षणां विना बोध्यतानवच्छेदकत्वात् ।  
लक्षणायां च प्रमाणाभावात् । “आदेच” ( पा० सू० ६ । १ । १५ )  
इत्यात्वं तु बोधक एव । बोध्येऽपि शित्परत्वाभावे, बोध्यबोधकयो-  
रभेदाग्निषेधोपपत्तिरिति ॥ ७ ॥

नानुबन्धकृतमसारूप्यम् ॥ ८ ॥

ननु बोधकावस्थायामसरूपत्वविवक्षणे व्यावर्त्यालामेनासरूपग्रह-  
णवैयर्थ्यापत्त्या, परिभाषाऽकरणलाघवेन च, प्रायोगिकासरूपत्वस्यैव  
ग्रहणेन न दोषः, इति तद्व्यर्थमिति चेन्न । वाक्यार्थबोधकाले लक्षणैकच-  
क्षुषां प्रायोगिकरूपज्ञानाभावेनौपदेशिकरूपग्रहणस्यैवावश्यकत्वात् ।

नच वैयर्थ्यम् । इगुपधलक्षणस्य कप्रत्ययस्य, “तुन्दशोकयोः”  
( पा० सू० ३ । २ । ५ ) इतिविहितेन केन वैकल्पिकबाधाभावाय  
तत्सार्थक्यात् (१) । स्वविशिष्टत्वं स्वसरूपत्वम् । वै० स्वघटकवृत्ति-  
भावणप्रत्यक्षविषयतावच्छेदकधर्मवद्वधटितत्व-स्वघटकावृत्ति-अनुब-  
न्धावृत्ति-तादृशधर्मवद्वधटितत्वोभयसम्बन्धेनेति ॥ ८ ॥

उभयगतिरिह भवति ॥ ९ ॥

\*अभिधानियामकत्वादिति\* । अत्राभिधा तात्पर्यमुच्यते । तस्याः  
शक्यतावच्छेदकमात्रनियम्यत्वात् । \*नहिकृत्रिमिति\* । ननु कृत्रिमा  
त्यन्ता संख्या कतीति वर्तत इति चेन्न । अर्थवद्ग्रहणपरिभाषयैव तत्र  
वारणसंभवात् । नच द्विदशशब्दात्तिप्रत्ययविंशदेशेन, शतिप्रत्ययवि-  
ंशदेशेन वा विंशतिशब्दसिद्धौ फलभेदादर्थवद्ग्रहणपरिभाषानुपस्थि-  
त्या कतिव्यावृत्त्यर्थमर्थवद्ग्रहणमस्त्विति वाच्यम् । (२) अत एव

(१) तत्फलञ्च “उपपदम्” ( पा० सू० २ । २ । १९ ) इति नित्य-  
समास इति । (२) इष्टापत्तेराह-अत एवेति ।

शदन्तग्रहणस्यानुसरणमिति बोध्यम् ॥ ९ ॥

कार्यमनुभवन् हि कार्यं निमित्ततया नाश्रीयते ॥ १० ॥

नन्वध्येताशयितेत्यादौ गुणनिषेधापादनमयुक्तं, शास्त्रे निमित्तपदेन सप्तम्यन्तपञ्चम्यन्तान्यतरपदप्रयोज्यविषयताश्रयस्यैव व्यवहृतत्वाद् इति चेन्न; परिभाषाऽभावदशायां निमित्तपदेन कारणमात्रमभिधीयत इत्यदोषात् । कुङ्धातोः प्रकृतिगताङित्वमादाय ङित्वप्रयुक्तकार्यसिद्धौ; कुटादौ पाठात् प्रकृतिगताङित्वमादाय गुणनिषेधो न प्रवर्तते इति कल्पनया अध्येतेत्यादौ दोषाभावोपपादने तु, स्मृत्यर्थक-इको धातोरध्येतीत्युदाहरणं बोध्यम् ।

यदि तूक्तज्ञापकादिना प्रकृतिमिन्नस्यैव ङितो ग्रहणेन तत्साहचर्याच्च कितो गितश्च तथाभूतस्यैव ग्रहणमिति कल्पनं तदा अध्येतीत्यपि नावतरणम् । कार्यमनुभवन्नित्यस्य कार्य्याय-साक्षादुद्देश्यताश्रय इत्यर्थः । कार्य्यात्यस्य उद्देश्यदलप्रविष्टपष्ठ्यन्तपदप्रयोज्यविषयताश्रय इत्यर्थः ।

स्वविशिष्टः स्वस्य निमित्तं ज्ञेत्यर्थः । स्वं कार्यम् । वै० च स्वीय-साक्षादुद्देश्यताविशिष्टत्वसम्बन्धेन । (आद्य) सम्बन्धघटकं वै० स्वाश्रयत्व-स्वाश्रयघटितत्वान्यतरसम्बन्धेन । द्वितीयवैशिष्ट्यघटकाद्य-सम्बन्धस्य फलमध्येता । द्वितीयस्य तु शयितेति बोद्धव्यम् । \*द्विर्वचनेऽचीतिसूत्रभाष्ये ध्वनितैवेति\* ।

तत्र हि-अचि किम् ? जेघ्रीयते देघ्मीयते इत्युक्तम् । घ्राय् घ्माय् इति दशायां 'द्विर्वचनेऽचि' ( पा० सू० १ । १ । ५९ ) इतिसूत्रेऽजग्रहणाभावे द्वित्वनिमित्तकोऽजादेशो न भवतीति वाक्यार्थः । द्वित्वनिमित्तं यङ्-प्रत्ययः, तन्निमित्तकोऽजादेशः "ई घ्राध्मोः" ( पा० सू० ७ । ४ । ३१ ) इतिविहित ईकारस्तस्य निषेधे, प्रथमं घ्राशब्दस्यैव द्वित्वेऽभ्यासे एकार श्रवणानापत्तिः । अजग्रहणे तु द्वित्वनिमित्तस्य यङोऽच्त्वाभावात् द्विर्वचनेऽचीत्यस्याप्रवृत्तावीत्वे द्वित्वे च रूपं सिद्ध्यतीति भावः ।

परिभाषाध्वननप्रकारस्तु—परिभाषाया अभावेऽजग्रहणेऽप्यत्र दोषसत्त्वेनाजग्रहणप्रयोजनकथनासङ्गत्या परिभाषायाः सत्त्वं प्रतीयते । तथाहि-परिभाषाया अभावे उद्देश्यदलप्रविष्टपष्ठ्यन्तपदप्रयोज्यविषयतामात्रस्य निमित्ततापदेन ग्रहणात्, यङन्ते तदा-



दित्वावच्छिन्नविषयतारूपनिमित्तताया अपर्याप्ताया अपर्याप्त्या प्रा-  
 आकारे सत्त्वम् । ईधामोरित्यत्रालोन्त्यपरिभाषोपस्थितावन्त्याल्-  
 त्वावच्छिन्नविषयतायाश्च पर्याप्त्यैवाकारे सत्त्वेन द्वित्वनिमित्तताश्रय  
 आकारस्तत्पर्याप्ताल्त्वावच्छिन्ना निमित्तता, तादृशनिमित्ततानिरूप-  
 कमीत्वं न स्यादिति, नाजग्रहणस्य फलवत्वमिति भाष्यासङ्गतिः स्पष्टैव ।  
 सत्यां त्वस्यां प्राशब्दस्य कार्यानुभवकर्तृत्वविशिष्टकार्थ्यतया नि-  
 मित्तत्वाभावेनाऽऽकारेऽपर्याप्त्यापि द्वित्वनिमित्तताया अभावादजग्र-  
 हणे न दोषः । अजग्रहणाभावे तु दोष उपपादित एवेत्यलम् ॥ १० ॥  
 यदागमास्तद्वगुणीभूतास्तद्ग्रहणेन गृह्यन्ते ॥ ११ ॥

ननु दाघटकदाशब्दस्य दारूपत्वेन, तस्यैव घुत्वेन णत्वम-  
 स्तिवति चेन्न । सूत्रे दाधेति विशिष्टरूपोपादानसत्त्वेनार्थवत्परिभाषो-  
 पस्थित्या ऽर्थवतोरेव दाधोर्ग्रहणेन दाघटकदारूपस्यानर्थकत्वेन त-  
 स्य घुत्वाप्राप्तिः । आगमसमभिव्याहारे आगमविशिष्टस्यैवार्थवत्व-  
 मिति न्यायात् । अत्र किम्प्रमाणमिति चेत् “प्रणिदापयति प्रणि-  
 धापयतीत्यत्रापि नैतौ दाधार्थवन्तौ ? किन्तर्हि ? दाध्मापौ” इति भा-  
 ष्यस्यैव मानत्वात् ।

नन्वेवमप्यनैमित्तिकत्वेनान्तरङ्गघुसङ्गां प्रति बहिरङ्गस्य पुको-  
 ऽसिद्धत्वात् अर्थवतो दाशब्दस्यैव दर्शनेन णत्वप्रवृत्ताववतरणासङ्ग-  
 तिरिति । अथवा यथोद्देशपक्षे पूर्वप्रवृत्तघुत्वमादाय णत्वोपप-  
 त्तिः । “पूर्वं धातुरूपसंगेण” इति न्यायेन वा तदुपपत्तिः । णेःपुटो वि-  
 धानेन वा सिद्धिरिति चेन्न । संज्ञाशास्त्राणां विधिनिमित्तनिमित्तक-  
 त्वेन घुसंज्ञाया बहिरङ्गतरत्वात् । यथोद्देशपक्षेणापि न निर्वाहः । “यत्  
 क्रियायुक्ताः प्रादय” इति न्यायात् “पूर्वं धातुः साधनेन युज्यत” इत्यस्यैव  
 न्याय्यत्वात् । पुटो विधानेपि ‘अदीदपत्’ इत्यादौ ह्रस्वानापत्तेः ।

यस्यागमा इति विग्रहः । उद्देश्यत्वं षष्ठ्यर्थः । आगमत्वञ्चाव-  
 यवत्वावच्छिन्नविधेयताश्रयत्वं । यन्निष्ठोद्देश्यतानिरूपितावयवत्वाव-  
 च्छिन्नविधेयताश्रय इति यदागमपदार्थः । \*तद्वगुणीभूता इति\* तद्वि-  
 शिष्टा इति शेषः । यत इति अत इति च पदद्वयमध्याहर्तव्यम् ।

परिभाषार्थस्तु-यतो यन्निष्ठं देश्यतानिरूपितावयवत्वावच्छिन्नवि-  
 धेयताश्रयाः । अतस्तन्निरूपितावयवत्वप्रकारकाहार्थज्ञाननिरूपितवि-  
 षयताश्रयाः । यतस्तथाभूता, अतस्तद्विशिष्टास्तन्निरूपितविषयिताव-

द्वयोधानिष्ठजन्यतानिरूपितजनकतावत्पदनिरूपितजन्यत्वविशिष्टयो-  
धनिरूपितविषयताश्रयाः । अध्याहृतपदार्थघटकवै० च स्वघटित-  
त्व, स्वनिष्ठविधेयतानिरूपितोद्देश्यताश्रयघटितत्व, स्वविशिष्टाघटि-  
तत्वेतन्नितयसम्बन्धेन । तृतीयसम्बन्धघटकवै० च स्वेतरत्व, स्वनि-  
ष्ठविधेयतानिरूपितोद्देश्यताश्रयावयवाघटितत्वेतदुभयसम्बन्धेन ।

ननु यस्यागमा इति विग्रहेऽवयवित्वं षष्ठ्यर्थमभ्युपेत्य यन्निष्ठाव-  
यवितानिरूपितावयवत्वावच्छिन्नविधेयताश्रय इति यदागमपदस्या-  
र्थः कुतो नेत्याशङ्क्याह \*प्रनिदारयतीति\* । आकारावयवस्य  
रेफस्य दाशब्दावयवत्वमपि, “अवयवावयवः समुदायावयवोपि”  
इतिन्यायात् उद्देश्यतात्वाकारे एव, दाशब्देपि अपर्याप्त्योद्देश्यता-  
सत्वे यत्पर्याप्त्येत्यदिरर्थः ।

वस्तुतस्तु । स्वविशिष्टोद्देश्यतानिरूपितावयवत्वावच्छिन्नविधेयता-  
श्रयाः, स्वग्रहणेन गृह्यन्त इति परिभाषार्थः । वै०च स्वपर्याप्तत्व, स्वावय-  
वत्वविशिष्टत्वाऽन्यतरसम्बन्धेन । द्वितीयवै० च स्वसामानाधिकरण्यस्वो-  
त्तरकालिकत्वोभयसंबन्धेन । उत्तरकालिकत्वादिनिवेशात्प्रनिदारतित्यत्र  
न दोषः । यमुद्दिश्येति मूलस्यात्रैव तात्पर्यात् । नन्वारशब्दे यदागमन्याये-  
नात्वं दकारोत्तरत्वञ्च स्वतः, इति दारशब्दे घुत्वं दुर्वारमिति चेन्न “आने-  
मुक्” ( पा० सू० ७ । २ । ८२ ) इतिमुग्विधानात्परिभाषाया अनि-  
त्यत्वकल्पनेनादोषात् ।

ननु मुग्विधानस्य न वैफल्यं, सूत्रसत्वे वार्णपरिभाषया दीर्घे  
बाधित्वा प्राप्तम् “आतोडित” ( पा० सू० ७ । २ । ८१ ) इति शास्त्रं  
तक्रन्यायेन बाधित्वा मुकि, यदागमन्यायेन दीर्घे च पचान इति ।  
सूत्राभावे “आतोडित” इतिप्रवृत्त्या पचेन इति फलभेदस्य स्पष्टत्वा-  
दितिचेन्न । मुग्विधानस्येयादेशबाधनमात्रफलकत्वे “आतोडितो ना-  
नस्य” इत्येव वदेत् । तथाच तथान्यासस्यानित्यत्वज्ञापकत्वम् । \*दि-  
दीय इत्यादि\* । नच “बुग्युटानुवङ् यणो” इतिवार्तिकारम्भसामर्थ्यान्न  
यणिति वाच्यम् । शास्त्रबाधापेक्षया परिभाषानित्यत्वज्ञापनस्यैवौ-  
चित्यात् । \*जहारेति\* । नच सन्निपातपरिभाषया णलव्यवहित-  
पूर्वत्वरूपविनाशिका वृद्धिर्न स्यादिति वाच्यम् । “आत औ णल”  
( पा० सू० ७ । १ । ३४ ) इति सूत्रविषये सन्निपातपरिभाषाया  
अप्रवृत्तेः । \*तस्यचावयवसादृश्येति\* । अवयवसादृश्यञ्चावयवि-



ग्रहणप्राप्त्यत्वम् । तथाच तेनैव यदागमन्यायो लब्धः । वर्णग्रहण इत्यस्य वर्णत्वव्याप्यधर्मघटितधर्मानयन इत्यर्थः ।

नचानेमुगिति सूत्रीयभाष्यविरोधपरिहारार्थं वर्णत्वव्याप्यधर्मस्य नातिदेश इत्येव ज्ञाप्यतामिति वाच्यम् । 'दिदीये' इत्यादावजादित्व-स्यातिदेशापत्तेः । \*पदान्तग्रहणेन ग्रहणादिति\* । वस्तुतो नेदं युक्तं, पदान्तेत्यस्य वर्णसमुदायेपि सत्त्वेन वर्णत्वव्याप्यत्वाभावात् । \*आगमा-नामागमिधर्मवैशिष्ट्यमिति\* । इदमपि न युक्तं फलाभावात्, रामा-णामित्यादावामृत्तिपदान्तत्वस्य नकारेऽतिदेशेन "पदान्तस्य" ( पा० सू० ८ । ४ । ३७ ) इति निषेधात् णत्वानापत्तेश्च ।

\* किञ्च गुणादेरिति\* । नायमपि दोषः । "उरण्पर" ( पा० सू० १ । ७ । ११ ) इतिशास्त्रबलेनाकारस्य रेफावयवकत्वात्, ऋकारस्य च मूर्द्ध-स्थानिकावयवकत्वात् अर एव प्रसक्तेः । "ऋकारस्य गुणवृद्धी अरारौ" इति भाष्यस्य ऋकारस्य यत्र गुणवृद्धी भवतस्तत्रारारावेव सम्पद्येते इति व्याख्या । "रेफशिरा गुणवृद्धिसंज्ञकोऽभिनिर्वर्तते" इति भाष्या-दपि न विरोधः । गुणवृद्धिसंज्ञकोऽकारादी रेफशिरा अभिनिर्वर्तत इत्यर्थात् रेफशिर इत्यत्रातद्वगुणसंविज्ञानो बहुव्रीहिरेवञ्चाद्यदूषणमेव सम्यक् । उपदिश्यमानाकारान्तात्परत्वस्योपलक्षणत्वे तु तत्रापि न-दोषः । परिभाषायां ज्ञापकमप्याह \*अत एव नेटीति\* ।

नन्वस्य यदागमपरिभाषाज्ञापकत्वं मास्तु आनुमानिकस्थान्यादेश-भावेऽपि स्थानिवत्सुत्रप्रवृत्तिज्ञापकत्वमस्तु, अत आह \*परुरिति\* । "आर्धधातुकस्येड्वलादेः" ( पा० सू० ७ । २ । ३६ ) इत्यादौ षष्ठ्या अवयवार्थकतया कल्पितवाक्यान्तरस्था षष्ठी स्थानित्वार्थिका । "एरुः" ( पा० सू० ३ । ४ । ८६ ) इत्यादौ तु इकारादिपदस्य त-दन्ते लक्षणा स्थानित्वार्थिका षष्ठी तु फलतैव ।

परे तु पचमान इत्यत्र "तास्यनुदात्तेत्" ( पा० सू० ६ । १ । १८६ ) इति स्वरार्थम्, ऋकारस्य गुणवृद्धी अरारावेवेति नियमार्थश्च परिभाषा-वश्यकत्वमेव । स्थानिवत्त्वेन तु न निर्वाहः । अकारान्तोपदिश्यमान-त्वस्य गुणत्वस्य चाल्मात्रवृत्तिधर्मघटितत्वेन स्थानिवत्त्वाप्रवृत्ते-रित्याहुः ॥ ११ ॥

निर्दिश्यमानस्यादेशा भवन्ति ॥ १२ ॥

ननुवस्थादित्यत्र यदागमपरिभाषया न दोषः । "उदः स्थास्त-



म्भोः" ( पा० सू० ८।४।६१ ) इत्यत्र लुप्तसंस्कारस्य प्रश्लेषेण तयोः संस्कारस्य पूर्वसवर्ण इत्यर्थादिति चेत् 'अपिबत्' इत्यत्र यदागमन्यायेन दोषसत्त्वात् ॥

\*सूत्रमावर्तत इति\* । सूत्रकारमते स्थानपदार्थलाभाय सूत्रस्यावश्यकत्वेनावृत्युपयोगः ॥ भाष्यकारमते तु यणादिपदसमभिव्याहारादेव षष्ठ्याः स्थानार्थकत्वलाभात्सूत्रं "निर्दिश्यमानस्यादेशा" इत्यर्थकमेव । षष्ठ्यन्तमिति अतद्गुणसंविज्ञानम् । वस्तुतस्तु-सूत्रे यतः सेत्यध्याहारः । यतः षष्ठी सा स्थानेयांगेत्यर्थः । एवञ्च समानलिङ्गकत्वमप्युपपन्नम् । नच निर्दिश्यमानपदाध्याहाराऽतद्गुणसंविज्ञानाद्याश्रयरूपो दोषोऽपि । ननु 'अतिस' इत्यत्र तच्छब्दावयवतत्कारस्य सत्त्वं "तदोः सः सौ" (पा० सू० ७।२।१०६) इति न स्यात् । तच्छब्दस्य तत्पदादिपदसजातीयत्वाभावेन निर्दिश्यमानत्वाभावात् । तद्वयवस्यैव स्थानेन योगाच्चाह \*निर्दिश्यमानावयवरूपमेवेति\* । षष्ठीप्रकृतिजन्यप्राथमिकोपस्थित्यविषयताश्रयावयवरूपमेवेत्यर्थः ।

निर्दिश्यमानत्वञ्च षष्ठीप्रकृतिविशिष्टत्वम् । वै० स्वप्रयोज्य-शाब्दबोधीयविषयता-विशिष्टवर्णाघटितत्व—स्वजन्योपस्थित्यविषयताश्रयत्व—स्वजन्योपस्थित्यविषयताश्रयविशिष्टवर्णाघटितत्वैतद्विषयसम्बन्धेन । पूर्वत्र वै० स्वानाश्रयत्व—स्वाश्रयसमभिव्याहृतत्वैतदुभयसम्बन्धेन । उत्तरत्र वै० स्वसमभिव्याहृतत्व—स्वनिष्ठोद्देश्यतानिरूपितावयवत्वावच्छिन्नविधेयताश्रयत्वोभयसम्बन्धेन । तेन स्नात्वाकालकीकृत्य, व्याघ्रपदः, सुपदः, अपिबत्, प्रतिषिञ्चतीत्यादौ कुत्रापि न दोषः । षष्ठीप्रकृतिजन्यप्राथमिकोपस्थित्यविषयताश्रयत्वं वा तत्त्वम् ।

\*न प्रतीयमानमिति\* । द्वितीयोपस्थित्यविषयताश्रयः । तदन्तस्य सागमस्य च द्वितीयोपस्थितिरिति न तयोः स्थानिवत्वम् । व्यक्तिपक्षे समाधानमाह \*किञ्चेति\*—“अचिञ्नु” (पा० सू० ६।४।७७) इत्यत्र खोरिव धातोरपि धातुपदीयनिर्दिश्यमानत्वात्, धातोः प्राप्तादेशव्यावृत्त्यर्थं ङित्वावश्यकत्वम् । अभेदसम्बन्धावच्छिन्नप्रकारतानिरूपितमुख्यविशेष्यत्वाप्रयोजिका षष्ठीप्रकृतिः । तेनाऽङ्गस्य न तत्त्वम् । मुख्यत्वं च प्रकारताऽसामानाधिकरण्यम् । \*अकाज्विषये इति\* अत्र ज्ञापकं “अनाप्यक” (पा० सू० ७।२।११२) इतिसूत्रेऽग्रे ग्रहणमन्यथा निर्दिश्यमानपरिमाणयैव वारणसम्भवादिति ॥ १२ ॥

यत्रानेकविधमान्तर्यं तत्र स्थानत आन्तर्यं बलीयः॥१३॥

\*वाक्यभेदेनेति\* । “स्थानेऽन्तरतम” (पा० सू० १।१।५०)  
इति सूत्रेऽन्तरतम इत्येकवाक्यम् पूर्वं पठनीयम् । स्थाने इत्य-  
परम् । तत्र पूर्ववाक्ये प्रसङ्गार्थकस्य स्थान इत्यस्यानुवृत्त्या प्रसङ्गे  
सति सदृशतम आदेश इत्यर्थः । द्वितीये स्थाने इति वाक्ये पूर्व-  
वाक्यादनुवृत्ति ‘स्थाने’ इति ‘अन्तरतम’ इति च पदद्वयमनुवर्तते । सूत्र-  
स्थस्थाने इति स्थानेनेत्यर्थकम् । तथाच प्रसङ्गे सति स्थानेन स्था-  
नघटितधर्मेण सदृशतम आदेशो भवतीत्यर्थः । पूर्ववाक्येनैव सिद्धे  
उत्तरवाक्यं स्थानेनैव सदृशतम इति नियमार्थमिदम् । तेनान्यादेश-  
व्यावृत्तिः सिद्धा । सति सम्भव इति च योगविभागसामर्थ्य-  
लब्धम् ॥

ननु वाक्यभेदे किं प्रमाणं, प्रसङ्गे सति स्थानेन सदृश-  
तमो भवतीत्यर्थकमेव वाक्यमस्तु अत—आह \*तमवग्रहण-  
मिति\* । वाक्यभेदज्ञापनद्वारा इति शेषः । तथाहि यद्येकमेव वाक्यं,  
स्थाने इत्यनुवृत्तञ्च स्थानेनेत्यर्थकं, तर्हि प्रसङ्गे सति स्था-  
नघटितधर्मेण सदृशतम एवादेशो भविष्यति, किन्तमवग्रह-  
णेन । नच सादृश्येऽतिशयलाभार्थं तदस्तु । फलन्तु लाकृति-  
रित्यादौ वकाररूपयणभाव इति वाच्यम् । समानं स्थानं यस्ये  
त्यर्थकसस्थानमित्यनेनैव सिद्धेऽन्तरग्रहणसामर्थ्यादन्तरतमला-  
भसम्भवात् । वाक्यभेदज्ञापिते तु पूर्ववाक्येऽर्थादिकृतसदृशानां वि-  
धानलाभायान्तरग्रहणस्य चारितार्थ्येन तत्सामर्थ्येनातिशयार्थला-  
भसम्भवात् । तल्लाभार्थं मनुपश्चारितार्थ्यम् । तेन च वाक्यभेदज्ञापने-  
नार्थादेवानेकविधान्तर्यस्यादेशनियामकत्वलाभः । सदृशतमत्वञ्च सा-  
दृश्यानुयोगित्वेन विवक्षितविशिष्टधर्मसाधारणधर्मकत्वम् । वै० स्व-  
वृत्तित्वं, स्वघटितदलघटकस्वेतरावृत्तित्वोभयसम्बन्धेन । स्वघ-  
टितदलघटकत्वञ्च स्वनिष्ठविषयताप्रयोजकपदप्रयोज्यविषयताश्रय-  
त्वम् ॥ इति ॥ १३ ॥

अर्थवद्ग्रहणे नानर्थकस्य ॥ १४ ॥

शब्देऽर्थवैशिष्ट्यञ्च स्वविषयकबोधजनकत्वेन तात्पर्यविषयत्वस-  
म्बन्धेनेति बोध्यम् ॥ १४ ॥



गौणमुख्ययोर्मुख्ये कार्यसम्प्रत्ययः ॥१५॥

\*गुणादागत इति\* । स्वशक्यतावच्छेदकसमानाधिकरणगुण-  
प्रतिसंधानप्रयोज्य-स्वशक्यतावच्छेदकप्रकारकाऽऽरोपीयविशेष्यता-  
श्रयः स्वस्य गौणोऽर्थः । अप्रसिद्धे संज्ञादौ च गौणत्वं, गुणप्रति-  
सन्धानप्रयोज्यशक्यतावच्छेदकप्रकारकबोधविषयत्वम् । रामादि-  
गतपित्राज्ञापालनकर्तृत्वादिकं गुणः । पूर्वत्र गुणप्रतिसन्धानं प्रमा-  
त्मकमुत्तरत्राऽऽरोपात्मकम् । \*किन्तुपात्तमित्यादि\* । उपात्तं सूत्रे  
उच्चार्यमाणं । विशिष्यार्थोपस्थापकम्=स्ववृत्तिश्रावणप्रत्यक्षविष-  
यतावच्छेदकधर्मावच्छिन्नबोधकम् । विशिष्टरूपम्=स्ववृत्तिध-  
र्म=आनुपूर्वीरूपः । इदं पूर्वस्य व्याख्यानभूतम् । तथाच स्ववृत्त्यानुप-  
व्यवच्छिन्ने शक्तिर्गृह्यते । तस्यैव तत्पदप्रयोज्यविषयतावच्छेदकत्व-  
मिति स्वीकारेण धातुभिन्नत्वादिविशिष्टार्थवत्त्वावच्छिन्ने, कृदन्तत्वा-  
वच्छिन्ने च शक्तिसत्वेऽपि प्रातिपदिकपदवत्त्वावच्छिन्ने लाघवात्  
शक्त्यन्तरकल्पनेनादोषात् ।

नन्वोत्सूत्रे ओदन्तत्वावच्छिन्नविषयताप्रयोजकस्य ओत्प-  
दस्य, निपातपदस्य वा सत्वेन विशिष्टरूपोपादानाभावात्  
गोऽभवदित्यादौ गौणमुख्यन्यायेन प्रगृह्यत्ववारणपरमाप्यवि-  
रोधात् आह—\*चादित्वेनैव चादीनामुपस्थापकमिति\* ।  
आनुपूर्व्या साक्षादवच्छिन्नमुख्य—विशेष्यताप्रयोजकपदोपादानं  
विशिष्टरूपोपादानम् । साक्षादवच्छिन्नत्वञ्च-स्वावच्छिन्नत्व,  
स्वावच्छिन्नावच्छेदकतानिरूपितावच्छेद्यत्वाभाववत्त्वोभयसम्बन्धेन  
स्वविशिष्टत्वं । मुख्यत्वञ्च प्रकारत्वासामानाधिकरण्यम् ।

ओत्सूत्रस्थभाष्यप्रामाण्येन निपातपदस्य स्वाश्रयनिरूपितसङ्केतव-  
त्त्वसम्बन्धेन निपातत्वरूपानुपूर्वीविशिष्टे शक्तिः कल्प्यते । तथा-  
च निपातपदप्रयोज्यमुख्यविशेष्यतानिरूपिता स्वाश्रयसङ्केतवत्त्व-  
सम्बन्धावच्छिन्ना साक्षादवच्छेदकता निपातत्वरूपानुपूर्वीनिष्ठे-  
ति विशिष्टरूपोपादानत्वमुपपन्नम् । प्रातिपदिकपदे च स्वनि-  
रूपेतसङ्केतवत्त्वसम्बन्धेन प्रातिपदिकपदविशिष्टे शक्तिरिति मुख्य-  
विशेष्यता प्रातिपदिकपदेनैव साक्षादवच्छिन्ना नत्वानुपूर्व्या ।  
पदकार्यत्वञ्च-विभक्त्यनिमित्तकत्वे सति स्त्रीत्वानिमित्तकत्वम् । अत्र

विभक्त्यनिमित्तकत्वांशः फलितः । स्त्रीत्वानिमित्तकत्वांशस्तु “जानपद” ( पा० सू० ४।१।४२ ) इति सूत्रे “जातेरस्त्री” ( पा० सू० ४।१।६३ ) इत्यनेनैव सिद्धे क्रियमाणनागग्रहणाज्ज्ञाप्यः । विभक्त्यनिमित्तकत्वांशो न फलित इत्याशङ्कते \*गां पाठयेत्यादाविति\* ।

ननु त्वाद्यादेशकरणेन पदसंस्कृत्याभूततद्भावविवक्षायां जातसंस्कारस्य बाधयोगेन नैते दोषाः, अत-आह-#किञ्चेति\* । \*अग्नीषोमाविति\* । आग्निसोमावित्यादौ कचिद्वन्धं कृत्वा गौणार्थविवक्षा । कचिच्च पदे गौणार्थविवक्षां कृत्वा द्वन्द्व इति । यत्र च गौणार्थविवक्षा पूर्वं तत्र नेत्वषत्वे, जाते च द्वन्द्वे भवत एव । ननु गौर्वाहीक इत्यादौ गाम्पाठयेदित्यादौ च प्रातिपदिककार्यत्वेन गौणमुख्यन्यायप्रवृत्तिवारणपरमाप्यासङ्गतिरत आह-#अर्थाश्रय इति\* । इति ॥ १५ ॥

अग्निनस्मिन्ग्रहणान्यर्थवता चानर्थकेन च तदन्तविधिं प्रयोजयन्ति ॥ १६ ॥

“काम्मस्ताच्छील्ये” ( पा० सू० ६।४।१७२ ) इत्यनेन-अग्नि-तिविहितप्रकृतिभाववाधनार्थं टिलोपनिपातनमेकदेशानुमत्या ऽस्यां ज्ञापकम् । परिभाषाऽभावेऽनर्थकत्वात्प्रकृतिभावाप्राप्तिरिति ॥ १६ ॥ एकयोगनिर्दिष्टानां सह वा प्रवृत्तिः सह वा निवृत्तिः ॥ १७ ॥

कचिदेकदेशोऽप्यनुवर्तते ॥ १८ ॥

\*तद्विरोधादिति\* । सूत्रारम्भसामर्थ्यान्नञो निवृत्तौ ज्ञापितायां स्वांशे चारितार्थाभावश्चेत्यपि बोद्धव्यम् ।

इदं सूत्रात् “अदसोमात्” ( पा० सू० १।१।१२ ) इति सूत्रे एकानुवृत्त्यभावार्थं क्रियमाणं, आदुग्रहणं पूर्वस्यां ज्ञापकम् ॥ “लिङ्सिचौ” ( पा० सू० १।२।११ ) इत्यतः सिज्ग्रहणेऽनुवर्तमाने “हनः सिच्” ( पा० सू० १।२।७७ ) इत्यत्र सिज्ग्रहणञ्च । \*पक्षात्तिरिति सूत्रे कैयट इति\* । “औतोऽमशसोरित्यत्र वासुपीत्यतो वेति निवृत्तं सुपीत्यनुवर्तते” इति भाष्यविरोधः । “अचिनवम्” इत्यत्राऽऽत्ववारणर्थं प्रवृत्तं तद्भाष्यम् ॥ १७ ॥ १८ ॥ इति ।

भाव्यमानेन सवर्णानां ग्रहणं न ॥ १९ ॥

“इमौ” इत्यादौ अनुनीसकाकारस्य विधानेऽपि शुद्धस्यैवौकारस्य “वृद्धिरेचि” ( पा० सू० ६।१।८८ ) इत्यनेन विधानान्न दोषः । अनु-



नासिकस्यैचोऽभावात् । एवं बहुवचनेपि(१) न दोषः । परस्येकारस्य द्विमात्रिकत्वेन तत्सदृशगुणकस्यैव विधानात् । अत आह \*इममित्यादाविति\* । भाव्यमानेन-विधेयभूतेन हेतुना सवर्णानां ग्रहणं न भवति । \*नेत्यर्थ इति\* । योगविभागसामर्थ्येनेदं लभ्यते । \*प्रकारान्तरेणेति\* । “ईहल्यघो” ( पा० सू० ६ । ४ । ३ ) इत्यत्र ह्रस्वेकारकरणेन ग्राहकसूत्रवलेन दीर्घे सिद्धे, दीर्घेकारविधानात् आदेशो, इङ्विधानेन ग्राहकशास्त्रेणैव सिद्धे, “वृतोवा”(पा० सू० ७ । २ । ३८) इति सूत्रारम्भसामर्थ्यात् आगमे, अनभिधानात् प्रत्यये, सवर्णग्रहणाभावे सिद्धेऽप्रत्ययग्रहणसामर्थ्यादेकदेशानुमत्या इयं परिभाषा ज्ञाप्यते । अपत्यपदस्य न भाव्यमानार्थकत्वमित्यत्र प्रमाणमाह \*अत एवेति\* । \*किञ्चेति\* अपत्यपदस्य भाव्यमानार्थत्वे इदं भाष्यं विरुद्धेति ।

ननु ज्ञापितायामप्यस्यां कथं स्वांशे चारितार्थम् । ह्रस्वाकारविधानेऽपि सवर्णदीर्घेण रूपासिद्धेः, । नच पररूपेण दीर्घबाधः स्यादिति वाच्यम् । लोपग्रहणमनुवर्त्येकारस्य लोपविधानेनैव सिद्धेऽकारविधानसामर्थ्यात्पररूपाप्रवृत्त्या दीर्घप्रवृत्तेः सूपपादत्वादिति चेन्न । अकारविधानसामर्थ्येन पररूपं नेति कल्प्यते, अहोस्विदविकृताकार एव श्रूयते इत्यत्र विनिगमकाभावेनाकारविधानस्यावश्यकत्वात् ।

परिभाषार्थस्तु-स्वविशिष्टो यस्तद्विशिष्टस्य ग्राहकं विधेयताप्रयोजकपदं नेत्यर्थः । वै० स्वतादात्म्य, स्वनिष्ठशक्तिनिरूपकतावच्छेदकसमुदायघटकत्वत्वैतदन्यतरसम्बन्धेन । अन्त्यवै० स्वसवर्णत्व-स्वावृत्तिधर्मवत्वोभयसम्बन्धेन । स्वतादात्म्यनिवेशस्य फलं “त्यदादीनामः” (पा० सू० ७ । २ । २७) इत्यादौ । इतरस्य “इकोयणचि” (पा० सू० ६ । १ । ७७) इत्यादौ ॥ १९ ॥

भाव्यमानोप्युकारः सवर्णान् गृह्णाति ॥ २० ॥

उश्च ऊश्चेति समाहारद्वन्द्वे तु न सिद्धिः । ह्रस्वोकारस्य धित्वेन पूर्वनिपातेऽपरनिमित्तकत्वेनान्तरङ्गत्वात् “ह्रस्वो नपुंसके प्रातिपदिकस्य” ( पा० सू० १ । २ । ४७ ) इति ह्रस्वत्वे पश्चात्सवर्णदीर्घे लक्ष्येलक्षणन्यायेन पुनर्ह्रस्वत्वाप्रवृत्त्या रूपासिद्धेः ।

( १ ) “इमे” इत्यत्रेत्यर्थः ।

न च ज्ञापितेऽपि स्वांशे चारितार्थ्याभावो वकारस्य द्विमात्रान्यून-  
कालिकत्वेनान्तरतम्याद् ह्रस्वस्यैव प्रवृत्तेरिति वाच्यम् । दि-  
वमिच्छतीत्यर्थे क्यजन्तात्किप्यलोपयलोपयोरुठि भ्यामि च, शुभ्या-  
मित्यादौ ह्रस्वार्थं तस्यावश्यकत्वात् ।

\* ऋत उदिति \* । सूत्रान्तरप्राप्तदीर्घाभावार्थन्तपरत्वमिति तु  
न । 'ऊ रपर' इति भाष्यप्रयोगे 'सवितु रश्मयो यया' इति रामा-  
यणप्रयोगे च दीर्घदर्शनात् । वस्तुतस्तु नैतत्परिभाषायाः फलम् ।  
नचोक्तार्थासिद्धिः । ह्रस्वदीर्घयोः समाहारद्वन्द्वे सौत्रत्वादीर्घे कृते  
ह्रस्वप्रवृत्तेः अदस इत्यत्र दोषाभावात् । "दिव उत्" (पा० सू० ६ ।  
१ । १३१ ) इत्यादौ तपरत्वं स्पष्टार्थं मुखसुखार्थं वा । न तु व्यर्थं  
सत्परिभाषायां ज्ञापकम् ॥ इति ॥ २० ॥

वर्णाश्रये नास्ति प्रत्ययलक्षणम् ॥ २१ ॥

ननु "न लुमताङ्गस्य" (पा० सू० १ । १ । ६३ ) इत्यनेन  
लुमच्छब्देन लुप्तप्रत्ययनिमित्तकं कार्यमङ्गस्य नेत्यर्थेनात्र प्रत्ययल-  
क्षणाभावान्न दोष इत्यवतरणासङ्गतिरिति चेन्न । अङ्गपर्याप्तधर्मेण  
साक्षात्परम्परया वा ऽवच्छिन्ना या लुप्तप्रत्ययाव्यवहितपूर्वत्वेन  
साक्षादवच्छिन्नोद्देश्यता तन्निरूपकं कार्यं नेत्यर्थकरणेन निर्दि-  
श्यमानत्वावच्छिन्नोद्देश्यता याऽस्ति तस्याः परम्परया अङ्गपर्या-  
प्तधर्मेण साक्षाद् लुप्तप्रत्ययाव्यवहितपूर्वत्वेन चावच्छिन्नत्वात्ता-  
मादाय 'निर्जरपुत्र' इत्यादौ निषेधप्रवृत्तेः, एतदवतरणसंभवात् ।  
यदि त्वङ्गवृत्तिर्या षष्ठ्यन्तपदप्रयोज्या विषयता लुप्तप्रत्ययाऽव्यवहि-  
तपूर्वत्वेन साक्षादवच्छिन्ना तन्निरूपकं कार्यं नेत्यर्थस्तदा 'गोहितम्'  
इत्यादौ दोषाभावात्, चित्रायां जाता चित्रेत्येवावतरणं युक्तम् ।

नन्वन्तरङ्गानपीतिन्यायेनानुबन्धलोपात्प्रागेव प्रत्ययलुकि प्रत्यय-  
लक्षणेन डेबुद्धिरेव स्यान्नतु एबुद्धिरिति चेन्न । 'हे वारे' इति  
भाष्यप्रयोगात्संज्ञापेक्षया लुकः प्राबल्याबोधनात् । अन्यथा संज्ञापे-  
क्षया लुकः प्राबल्येन प्रागेव सम्बुद्धिलोपे प्रत्ययलक्षणेनापि गुणो  
न स्यात् । कथमन्यथा सम्बुद्धिसंज्ञायां कृतायां लुकि प्रत्ययलक्षणेन  
सम्बुद्धिगुणस्तत्र ।

परेतु गवेहितमिति वद् गोहितमिति अत्रापि आवादेशापत्तिः ।  
अत्र गावौ हितौ यस्येति विग्रहः । वर्णाश्रय इत्यस्य लुप्तप्रत्ययवृत्तिर्या



वर्णत्वव्याप्यधर्मावच्छिन्ना विषयता तन्निरूपके कार्ये इत्यर्थः ।  
तेन वेधा इत्यादौ कृत्वे कार्ये न प्रत्ययलक्षणनिषेधेन पदत्वानाप-  
त्तिः । अन्यथा वर्णाश्रयत्वान्निषेधः स्यात् । स्वावयवनिष्ठविशो-  
ष्यतानिरूपितप्रकारतानाश्रयत्वरूपप्राधान्यात् तल्लक्षणमित्येव सिद्धे,  
प्रत्ययग्रहणात्प्रत्ययत्वव्याप्येत्यादिवक्ष्यमाणोऽर्थः । स्थानिवदित्यनु-  
वृत्त्यैव सिद्धे प्रत्ययलक्षणग्रहणात्प्रत्ययप्राधान्यलामः ।

\*प्रत्ययस्येतराविशेषणत्वरूपमिति\* । अवयवत्वसम्बन्धाव-  
च्छिन्नप्रकारताभिन्नप्रत्ययत्वव्याप्यधर्मावच्छिन्नविषयताश्रयत्वम् त-  
त्त्वम् । तेन चित्रा गोहितमित्यादौ न कुत्रापि दोषः । \*वर्ण-  
प्राधान्यमिति\* । अवयविनिष्ठविशेष्यतानिरूपितप्रकारतानाश्र-  
यत्वं तत्त्वम् । प्रत्ययनिरूपितेत्यादिद्वितीयलक्षणादरात् । तदना-  
दरे तु प्रत्ययत्वव्याप्यधर्मावच्छिन्नेति निवेद्यम् । मित्रशीरतृणे-  
डित्यादौ कुत्रापि न दोषः ।

\*इयमल्लिधाविति\* । वार्तिकमते मित्रशीरतृणेडित्यर्थे सूत्र-  
मावश्यकम् । तन्मते गोहितमित्याद्यर्थे परिभाषा मन्तव्या । सूत्रनिय-  
मार्थत्वावदिभाष्यमते तु नैषाऽऽवश्यकी सूत्रस्य नियमार्थत्वेनैव धार-  
णात् । भाष्यकारमते प्रत्ययत्वव्याप्यधर्मस्य यत्राश्रयणं तत्रैवेदं  
प्रवर्तत इत्यर्थः । वार्तिककारमते प्रत्ययत्वव्याप्यविषयताप्रयो-  
जकपदप्रतिपाद्यतावच्छेदकधर्माश्रयं कार्यं प्रत्ययलोपे सति भवती-  
त्यर्थः ॥ २१ ॥

उणादयोऽव्युत्पन्नानि प्रातिपदिकानि ॥ २२ ॥

निगदेनैव नीतार्थेति ॥ २२ ॥

प्रत्ययग्रहणे यस्मात्स विहितस्तदादेस्तदन्तस्य  
ग्रहणम् ॥ २३ ॥

\*देवादेरिति\* । ततश्च सुलोपः स्यात् । प्रातिपदिकावयवसुप्-  
साहचर्येण धात्ववयोऽपि सुप्संज्ञाप्रयोजक एव गृह्यत इति चेन्न ।  
पदसंज्ञाप्रयोजकत्वस्य तत्रापि सत्वात् । नच वृत्तिप्रयोजकत्वेन सा-  
हचर्यं । परिभाषाऽभावे देवदत्तो गार्ग्येति समुदायस्यापि तद्धिता-  
न्तत्वेन प्रातिपदिकत्वात्तदवयवस्य सुपो वृत्त्यप्रयोजकत्वाभावात् ।  
द्वित्वापत्तिरपि दोषः । देवादेरित्यत्र अनभ्यासस्येत्यस्यानुवृत्त्या सन्न-  
तविशेषणत्वे तु न दोषः ।





कर्त्तृ प्रत्यमात्रग्रहणत्वमित्यर्थमाहुरिति ॥ २३ ॥

प्रत्यग्रहणे चापञ्चम्याः ॥ २४ ॥

पञ्चम्यन्तार्थावधिकपरत्वविशिष्टप्रत्ययत्वव्याप्यधर्मावच्छिन्नो-  
द्देश्यताप्रयोजकं पदं तद्धट्टकं वा तदन्तबोधकं नेत्यर्थः । \*कार्या-  
न्तरविधानायेति\* । “ऋन्नेभ्य” (पा० सू० ४ । १ । ५) इत्यादौ प्रत्यय-  
विधौ चाक्यार्थबोधात्प्राक्डीवादेः प्रत्ययत्वाभावेन नैतत्परिभाषाप्र-  
वृत्तिः । परिगृह्यत इत्यस्य तद्वोधकं पदमुच्यार्थ्यत इत्यर्थः । \*तद-  
न्तविधिर्नेति\* । प्रत्यासत्या तादृशं प्रत्ययबोधकं पदं तदन्तबोधकं  
नेत्यर्थः । \*रदाभ्यामिति\* । एतत्परिभाषाया अभावे निष्ठापदेन  
निष्ठा यस्माद्विहिता तदादितदन्तोपस्थितौ, निष्ठान्ततदाद्यवयवो  
यो रदाभ्यां परस्तकारस्तस्य नत्वमित्यर्थः । परिभाषासत्वे तु निष्ठा-  
पदस्य तदन्तबोधकत्वाभावेन तदादिशब्दस्वरूपं विशेष्यीकृत्य तद-  
न्तविधौ, रेफान्तो दान्तश्च यो निष्ठा यस्माद्विहिता तदादिस्ततः  
परस्य निष्ठावयवतकारस्य नत्वमित्यर्थः । ‘दूषत्तीर्ण’ इत्यत्र धातुत-  
कारस्य ‘अन्त्यवाधेऽन्त्यसदेशस्य’ इत्यनेन नत्ववारणे ‘दूषत्तीर्णवान्’  
इत्यस्योपलक्षणं मूलम् ।

नन्ववयवपट्टीविषयेऽपि निर्दिश्यमानपरिभाषाप्रवृत्त्या निष्ठान्तत-  
दाद्यवयवो यो निष्ठापदीयनिर्दिश्यमानस्तदवयवस्य रदाभ्यां परस्य  
तकारस्य नत्वमित्यर्थेन धातुतकारस्य नत्वाभाव इति चेत्तदा अन्-  
धातोः क्विपि अ-शब्देनाऽऽनशब्दस्य बहुव्रीहौ “डावुभाभ्याम्”  
(पा० सू० ४ । १ । १३) इत्यापि टिलोपे “अनुदात्तौ सुप्पितौ” (पा०  
सू० ४ । १ । १३) इत्यनुदात्तादाशब्दादाचारक्विवन्तात् कर्तरि क्वि-  
पि, नपुंसकह्रस्वत्वे अ इत्यनुदात्तं, तस्मादाचारक्विवन्तात् कप्र-  
त्यये “एकाच” (पा० सू० ७ । २ । १०) इत्यनिटि अतोलोपे त इति,  
तस्य दूषदित्यनेन सम्बन्धे दूषत् इत्यत्र नत्वापत्तेः । \*एकविष-  
यत्वमेव\* । विभिन्नविषयकत्वे रेफान्तो दान्तश्च यो निष्ठा यस्मा-  
द्विहिता तदादिस्तस्मात् परस्य निष्ठान्तावयवतकारस्य नत्वमि-  
त्यर्थः स्यात् । “ह्रड्याभ्यः” (पा० सू० ६ । १ । ६) इत्यादौ ड्याबन्त-  
तदाद्यन्ततदादेः परेषां सुतिसीनां ह्रलो लोप इत्यर्थः । “वनोरञ्च”  
(पा० सू० ४ । १ । ७) इत्यादाविव तदादेर्विशेष्यान्तरस्य सत्वेऽपि प्रथम-  
तदन्तविधिः । अत्र च “उत्तमैकाभ्याम्” (पा० सू० ५ । ४ । ९०) इत्यस्य

ज्ञापकत्वम् ॥ २४ ॥

उत्तरपदाधिकारे प्रत्ययग्रहणे न तदन्तग्रहणम् ॥ २५ ॥

\*कुमारीति\* नन्वियं शङ्का नोदयमर्हति, सुपिचेत्यादाविव पूर्व-  
परिभाषयैव चारणसम्भवात् । अत एव न तरवाद्यंशे तदन्तविधिः ।  
अन्यथा प्राथम्येन कुमारी ब्राह्मणितरेत्यस्यैवोदाहरणत्वमवतरणे वक्तुं  
युक्तं स्यादिति चेन्न । तदादिरूपविशेष्यकतदन्तविधेरेव पूर्वं परिभाषया  
निषेधात् । अत एव "रात्रेः कृति" (पा० सू० ६ । ३ । ७२) इत्या-  
दाद्युत्तरपदं विशेष्यमादाय तदन्तविधेर्न तथा निषेधः । प्रत्यय-  
वृत्तिश्रावणप्रत्यक्षविषयतावच्छेदकधर्मावच्छिन्नविषयताप्रयोजकपद-  
एवैतस्याः प्रवृत्तिस्तीकारेणानया तत्र निषेधो नेति । घांशे  
न तदादिविशेष्यकतदन्तविधिः, संज्ञाविधाविति निषेधात् । स्वप्र-  
देशे निषेधसामर्थ्येन विधिप्रदेशेऽपि निषेधात् । वयोवाचके वैक-  
ल्पिकजातिकाव्यस्येष्टत्वेन तेन "जातेश्च" (पा० सू० ४ । १ । ६३)  
इति पुंवद्भावो नाशङ्क्यः । ब्राह्मणिरूपेत्यत्र ह्रस्वानापत्तिरपि  
बोद्ध्या । अवतरणग्रन्थे पुंवद्भावं बाधित्वा परत्वादुह्रस्वापत्तिरिति  
बोध्यम् । \*लेखग्रहणमिति\* । ननु लेखग्रहणे तदन्तविधौ ह्रस्परमलेख  
इति भवति । तदभावेऽणन्ततदादिरूपोत्तरपदत्वाभावेन ह्रदयपरम-  
लेख इति वैषम्यात्कथं परिभाषाज्ञापकत्वमिति चेन्न । "गिलेऽगिलस्य"  
(पा० वा०) इत्यत्र तदन्तविधौ सत्यां, गिलान्त उत्तरपदे परे इत्यर्थेन ति-  
मिगिल इत्यस्य सिद्धौ, गिलगीलेचेत्यारम्भसामर्थ्यात् "उत्तरपदाधिकारे  
प्रातिपदिकग्रहणे न तदन्तविधिः" इति परिभाषान्तरज्ञापितत्वाल्लेख-  
शब्दे तदन्तविध्यमावात् । तथाच श्रावणप्रत्यक्षविषयतावच्छेदक-  
धर्मावच्छिन्नविषयताप्रयोजकं पदमुत्तरपदं विशेष्यीकृत्य तदन्त-  
प्रयोजकं न भवतीति परिभाषाद्वयस्थाने पाठ्यं, तेन गौरवाभावः ॥ २५ ॥

स्त्रीप्रत्यये चानुपसर्जनेति ॥ २६ ॥

\*नन्विति\* नन्विदमवतरणमसंज्ञितं पूर्वपदरूपविशेष्यसत्त्वेन तदा-  
दिविशेष्यकतदन्तविध्यमावेऽपि पूर्वपदरूपविशेष्यमादाय तदन्तवि-  
धिः । तथाच तदाद्यभिन्नं यत्स्यङन्तं पूर्वपदमित्यर्थस्वीकारात्परमका-  
रीषगन्ध्येत्यत्र सम्प्रसारणाप्राप्त्या दृष्टान्तत्वासम्भवात् । परम-  
कारीषगन्धीपुत्र इत्यत्रेवतिकारीषगन्ध्यापुत्र इत्यत्रापि स्यादर्थान्न



स्यादिति तु न वाच्यं, तत्राभावस्यैवेष्टत्वात् ।

नचोत्तरपदाधिकार इत्यस्य पदघटितपष्ठ्यन्तपदमादायप्राप्तस्य तदन्तग्रिधेर्निषेधकत्वेऽपि पूर्वं तदादिविशेष्यकतदन्तविधौ पश्चात् पूर्वपदमादाय तदन्तविधिः । प्यङन्ततदादेः प्रत्ययमात्रग्रहणत्वाभावात् । ततश्च प्यङन्ततदाद्यन्तपूर्वपदस्येत्यर्थेन परमकारीषगन्धीपुत्र इत्यस्य दृष्टान्ततेति वाच्यम् । एवं सत्यातिकारीषगन्ध्यापुत्र इत्यत्र दोषस्य सत्त्वात्, इति चेन्न ।

तदाद्यभिन्नं यत्प्यङन्तं पूर्वपदमित्यादिपूर्वोक्त एवार्थः । अतिकारीषगन्ध्यापुत्र इत्यत्रेत्यास्याग्र इवशब्दः । ततश्च तत्र स्वाभावत्वसम्बन्धेन भवति, तथाऽत्रापि स्यात्, अर्थात्स्यादिति फलितम् । \*स्त्री प्रत्यय इति\* । स्त्रीप्रत्ययान्ततदादावित्यर्थः । 'अनुपसर्जन' इति स्त्रीप्रत्ययान्ततदादेर्विशेषणम् । शास्त्रीयमेवोपसर्जनत्वं ग्राह्यम् । तथा चानुपसर्जने स्त्रीप्रत्ययान्ततदादौ सति तदादिनिगमो नेत्यर्थः । अधिकव्यावर्तको नेति यावद् । तदादिघटिते तदादित्वारोपे इति तत्त्वम् । एवञ्च परमकारीषगन्ध्याशब्दे प्यङन्ततदादिवारोपेण संप्रसारणसिद्धिः । अतिकारीषगन्ध्याशब्दे तदारोपाभावेन सम्प्रसारणाभावः । कन् लुवन्ते च स्वत एव तदादित्वम् ।

यद्वा "प्यङ्गुः सम्प्रसारणम्" ( पा० सू० ६ । १ । १३ ) इति सूत्रेऽप्यङ्गुपदावृत्तिः । एकमुपसर्जनतात्पर्यकमपरमनुपसर्जनतात्पर्यकम् । तत्रानुपसर्जनतात्पर्यके एषा परिभाषा प्रवर्तते । स्वान्तसमुदायपर्याप्तशक्तिनिपूरुकार्थनिष्ठविशेष्यतानिरूपितप्रकारतावच्छेदकताप्रयोजकत्वम् । यद्वा स्त्रीप्रत्ययबोधकादघटिते शास्त्रेऽनुपसर्जनेनेति तृतीयान्तमुपतिष्ठते । न तु तत्र तदादेरुपस्थितिरिति परिभाषार्थः । तृतीया चात्रामेदे । तथाचानुपसर्जनप्यङन्तपूर्वपदस्य सम्प्रसारणमित्यर्थः । स्वान्ततदाद्यव्यवहित पूर्वपदप्रयोज्यविशेष्यतानिरूपितप्रकारतावच्छेदकताप्रयोजकत्वरूपम् । अतो न कन्लुवन्ते फलभेदः (१) । \*वाचनिक्येवेति\* भाष्यकृता ज्ञापकं नोपन्यस्तमिति भावः । वस्तुतस्तु अङ्गसंज्ञासूत्रे "नेय-

(१) अनुपसर्जनाभिन्नो यः स्त्रीप्रत्यस्तदन्तं यदुपसर्जनं तदन्तस्य ह्रस्वः । तृतीयान्तोपस्थितिकल्पे, अनुपसर्जनवाक्यकल्पे च उपसर्जनस्त्रीप्रत्ययान्ततदादिरूपं यदुपसर्जनं तस्य ह्रस्व इत्यर्थः ।

डुवङ्स्थानावस्त्री” ( पा० सू० १।४।४ ) इत्यतोऽस्त्रीपदानुवृत्तिः । तस्य स्त्रीबोधकमिन्नोऽर्थस्तस्य च प्रत्ययेऽन्वयः । सच प्रधानाप्रधानन्याये-  
नानुपसर्जन एव गृह्यते । तथाचानुपसर्जनस्त्रीबोधकमिन्नप्रत्यये गृह्य-  
माणे तदादिरित्युपतिष्ठत इति परिभाषालाभ इति ॥ २६ ॥

संज्ञाविधौ प्रत्ययग्रहणे तदन्तग्रहणं नास्ति ॥ २७ ॥

एतदर्थस्तु संज्ञानिष्ठविधेयतया साक्षान्निरूपितप्रत्ययत्वव्याप्य-  
धर्मावच्छिन्नोद्देश्यताप्रयोजकं पदं तदन्तबोधकं नेति । वस्तुतस्तु  
नास्या उपयोगः । प्रत्यग्रहणपरिभाषया तदादीतिप्रातिपदिकमात्रस्थो-  
पस्थितिः । तथाच यथा “एङ् हस्वात्” ( पा० सू० ६ । १ । ६९ )  
इत्यादौ पञ्चम्यन्तता । तथा यत्रैतत्परिभाषाप्रवृत्तिरिष्यते  
तत्र तदादिपदस्य पञ्चम्यन्ततैव । तथाच न क्वापि प्रत्यय-  
ग्रहणे तदन्तविधिः प्रसज्यते । अन्तग्रहणे च सति तदादि-  
विशेष्यकतदन्तविधौ सुप्तिङ्पदस्यान्तशब्देन बहुव्रीहौ सुवन्ता-  
न्ततिङन्तान्तयोः पदसंज्ञा, तदभावे सुवन्ततिङन्ततदादेरिति फ-  
लभेदोक्तं कथं ज्ञापकवमिति न वाच्यम् । अन्तग्रहणे सति तदादे-  
रुपस्थितावपि सुप्तिङन्तेऽभेदेनान्वयाभ्युपगमात् सुप्तिङोरप्रधा-  
नत्वात् ॥ २७ ॥

कृदुग्रहणे गतिकारकपूर्वस्यापि ग्रहणम् ॥ २८ ॥

कृन्मात्रनिष्ठविषयताप्रयोजकपदं कृद्विशिष्टे लाक्षणिकमित्यर्थः ।  
वै० च स्वनिष्ठचरमावयवतानिरूपकत्व-स्वविशिष्टाघटितत्वोभयस-  
म्बन्धेन । पुनर्वै० स्त्रेतरत्व-स्वनिष्ठविधेयतानिरूपितोद्देश्यताश्रयेतर-  
त्व-स्वनिष्ठविधेयतानिरूपितोद्देश्यताश्रयाव्यवहितपूर्वत्वविशिष्टगति-  
कारकान्यतरेतरवैतन्नितयसम्बन्धेन । \*पदात्परत्वाभावेनेति\* । इदं  
न युक्तं तत्र पदादित्यस्य निवृत्तेः । \*नचाभ्युद्धृतमित्यादावभिनेति\* ।

नचोद्धृतशब्दस्याभिना समासेष्युद्धृतरूपसमासीयपूर्वपदत्वमुदोऽ-  
क्षतमेवेति कथमपूर्वपदत्वं तस्येति वाच्यम् । तत्समासे प्रवृत्तं “गतिर-  
नन्तर” ( पा० सू० ६ । २ । ४९ ) इतिशास्त्रं तत्समासीयथाथादिस्वर-  
बाधकं स्यात् । विशिष्टसमासीयथाथादिस्वरबाधनार्थं “गतिरनन्तर”  
इतिप्रवर्तनीयन्तच्च न स्यादुदोऽपूर्वपदत्वादतोऽनन्तरग्रहणसामर्थ्याद-  
पूर्वपदेपि प्रवृत्तिरस्त्वित्याशयः ।

अभ्युद्धृतशब्दे समासस्वरः प्राप्तस्तं बाधित्वा ऽव्ययपूर्व-



पदप्रकृतिस्वरस्तं वाधित्वा, गतिकारकोपपदादिति कृत्स्वरस्तम्बाधित्वा थाथादिस्वरस्तम्बाधित्वा गतिरनन्तर इतिप्रकृतिस्वर इति प्रक्रिया । 'गतिरनन्तर' इत्यस्याभावेऽपि नियमेन थाथादिस्वरवारणाद् "गतिकारकोपपदात्" ( पा० सू० ६ । २ । १३९ ) इति कृत्स्वरेणोद उदात्तत्वसिद्धेरितिसमाधानग्रन्थाशयः । परिभाषाज्ञापनसमये परिभाषाया अभावेनोत्तरपदं विशेष्यीकृत्य कृदन्तान्तमुत्तरपदमित्याद्यर्थस्वीकारेण कृत्स्वरस्य थाथादिस्वरस्य वा प्राप्तिः । परत्वात्=अपवादत्वात् । \*नतु कृदुग्रहण इति\* । तेन कुम्भकारेयसिद्धिः ॥ इति॥२८॥

पदाङ्गाधिकारे तस्य तदन्तस्य च ॥ २९ ॥

निगदेन नीतार्थेषा ॥ २९ ॥

व्यपदेशिवदेकस्मिन् ॥ ३० ॥

मूलं स्पष्टम् ॥

अकारविशिष्टत्वमदन्तत्वम् । वै० स्वघटितत्व-स्वध्वांसाधिकरणक्षणवृत्तिवर्णाघटितत्वोभयसम्बन्धेन । नच "आद्यन्तवदेकस्मिन्" (पा० सू० १ । १ । २१) इति सूत्रेण "अपूर्वलक्षणत्वाद्वा" इतिवार्तिकेण वा सिद्धे इयं परिभाषा निष्फलेति वाच्यम् । धुगित्यादौ धातोर्धात्ववयवत्वस्य सूत्रवार्तिकाभ्यामसिद्धेः । वार्तिकरीत्या मुख्यत्वापत्तेश्च ।

असहायत्वञ्च-अतिदिश्यमानधर्मवदसमभिव्याहृतत्वे सति अतिदिश्यमानधर्मवदघटकत्वे सत्यतिदिश्यमानधर्मवदघटितत्वम् । सभाऽऽकारे आदित्वातिदेशः । आसन्नयनशब्दे प्रातिपदिकत्वातिदेशः । सभासन्नयनशब्दे वृद्धत्वातिदेशश्च यथाक्रमं विशेषणान्न । एवं दरिद्रेकारे नान्तत्वं, दरिद्राशब्दे इवर्णान्तत्वं वा न । हरिषु इत्यादौ सोः पदत्वञ्च । पदत्ववदुघटकत्वात् ।

परिभाषार्थस्तु स्वविशिष्टे स्वस्यातिदेशो भवतीति । वै० स्वाश्रयाघटकत्व-स्वाश्रयासमभिव्याहृतत्व-स्वाश्रयाघटितत्वैतत्त्रितयसम्बन्धेन । स्वमुखप्रविष्टधर्मवत्त्वात्मकचतुर्थसम्बन्धोपि निवेश्यः । स्वमुखप्रविष्टधर्मवत्त्वञ्च-स्वघटकनिष्ठा या अवयवत्वव्याप्यधर्मावच्छिन्ना विशेष्यता तन्निरूपितप्रकारतावच्छेदकत्वम् । तेन जराशब्दान्ते जरात्वातिदेशो न ।

परेतु एकस्मिन् घटकत्वघटकव्यापकत्वसम्बन्धे सति घटित-

त्वघटकव्याप्यत्वसम्बन्धे सति व्यपदेशिवत्-पूर्वोक्तसम्बन्धत्रयवि-  
शिष्टवत् कार्यं भवति । तत्र यथा घटकत्वघटितत्वप्रयुक्तं कार्यं  
तथैकस्मिन्नपि सम्बन्धे सति भवतीति । असहायत्वनिवेशात्  
“निजौ चत्वार एकाच” इति भाष्यं सङ्गच्छते । शास्त्रीयत्वञ्च, शास्त्रसंके-  
तताऽवच्छेदकधर्मवत्वम् । अन्तत्वमादित्वञ्च, “येनविधिः” “यस्मिन्  
विधिः” इति शास्त्रसंकेतितावच्छेदकत्वम् । एकाचवस्य तत्त्वाभा-  
वेऽप्यतिदेशः अन्यदन्यत्र ॥ इति ॥३०॥

ग्रहणवता प्रातिपदिकेन तदन्तविधिर्नास्ति ॥ ३१ ॥

ग्रहणवत्प्रातिपदिकत्वञ्च, वर्णत्वव्याप्यधर्मेण साक्षादवच्छिन्नमु-  
ख्यविशेष्यताप्रयोजकत्वे सति प्रत्ययत्वव्याप्यधर्मावच्छिन्नविषयत्वप्र-  
योजकत्वे सति उगित्वावच्छिन्नविषयत्वाप्रयोजकत्वम् । तेन  
“उगितश्च” (पा० सू० ६ । ३ । ४५) इत्यत्र न दोषः । तदन्तविधिरिति-  
सप्तमीसमासः । इति ॥ ३१ ॥

व्यपदेशिवद्भावोऽप्रातिपदिकेन ॥ ३२ ॥

\* एकगोपूर्वादिति \* । इदं न युक्तं-पूर्वत्वस्य वर्णान्तरसन्निधानसापे-  
क्षत्वेनातिदेशालभ्यत्वात् । अत एव दधीत्यादौ इकारस्येकारपूर्वत्वाति-  
देशेन सवर्णदीर्घौ न भवति । परिभाषार्थस्तु प्रातिपदिकेन स्ववृत्तिप्राति-  
पदिकत्वव्याप्यधर्मावच्छिन्नविषयताप्रयोजकपदघटितं यदन्तादिपद-  
घटितम्पदं, तत्प्रयोज्योद्देश्यतानिरूपितविधेयताश्रयीभूतं प्रत्ययविशि-  
ष्टं कार्यं न व्यपदेशिवल्लभ्यते । प्रत्ययवै० स्वतादात्म्य-स्वनिष्ठोद्देश्य-  
तानिरूपितविधेयताश्रयत्वैतदन्यतरसम्बन्धेन । \* पूर्वात्सपूर्वादिति \* ।  
इदं न युक्तं पूर्वत्वस्यातिदेशालभ्यत्वात् । पूर्वान्तादिनिरिति व-  
क्तव्यम् ॥ इति ॥ ३२ ॥

यस्मिन् विधिस्तदादावल्लग्रहणे ॥ ३३ ॥

येनविधिरित्येतदपवाद-चादुत्सर्गसमानदेशा इतिन्यायेनाभेदेन वि-  
शेषणमिति लब्धम् । तथाचाल्लवोधके सप्तम्यन्ते पदे ऽभेदसम्बन्धाव-  
च्छिन्नप्रकारताप्रयोजके सति यत्कार्यन्तत्तदादौ । अर्थात्स्त्रविधायक-  
शास्त्रघटकाभेदसम्बन्धावच्छिन्नप्रकारताप्रयोजकसप्तम्यन्तपदबोद्ध्या-  
लादौ भवतीत्यर्थः । \* वाचनिकीति \* । भाष्ये ज्ञापकं नोपन्यस्तमिति-  
भावः । नतु ज्ञापकं नास्तीत्यर्थः । “न ल्यपि” ( पा० सू० ६ । ४. ६९ )



इत्यस्य ज्ञापकत्वसम्भवात् । प्रदायच्छत्रमित्यादौ “आतोलोप”  
( पा० सू० ६ । ४ । ६४ ) इत्यस्याजन्ते इत्यर्थापत्त्या तुकः पूर्वमा-  
कारलोपे ईवाप्राप्त्या निषेधस्य वैयर्थ्यात् ।

ननु चान्तोयीत्यादौ “अमिपूर्वाः” ( पा० सू० १ । १०७ )  
इत्यादाविव प्रत्ययात्रयवयकाराव्यहितपूर्वयोरोदौतोरित्यर्थः । नचोष्मो-  
युगमित्यादौ दोषः । औकारसाहचर्य्यौगौकारस्यापि यकारघटित-  
प्रत्ययाघटकस्यैव ग्रहणात्, इत्यादिरीत्या सर्वत्रैव दोषवारणम्भव  
इति चेन्न । बहुषु स्थलेष्वनेकद्विष्टकल्पनापेक्षया परिभाषास्त्री-  
कारस्यैवौचित्यात् । “एकहलादौ” ( पा० सू० ६ । ३ । ६९ ) इत्यादा-  
वादिग्रहणं स्पष्टार्थमेवेति । \*सतिसप्तमीति\* । न तु सप्तम्यर्थत्वेन  
शास्त्रप्रतिपादितार्थबोधकैव सप्तमीति ।

\*तीप्सहेत्यादाविति\* । तत्र हि ति-इति से-इति च सप्तम्यौ  
प्रथमार्थे । आर्धधातुकस्येत्यस्येव वलादेरित्यस्यानुवृत्तिः । तकारा-  
भिन्नो यो बल् सकाराभिन्नो यो बल् तदादेरार्धधातुकस्येत्यर्थ  
इत्युक्तम् । वस्तुतस्तु ति-इति से-इति स्वातन्त्र्येण भेदेन विशे-  
षणत्वमङ्गीकृत्य तकाराव्यवहितपूर्वो य इषादिः ततः परस्यार्ध-  
धातुकस्येत्यादिरीत्याऽर्थो युक्तः । अन्यथानयैव रीत्या सर्वत्रापि  
निर्वाहे परिभाषाया निष्फलत्वापत्तिः ॥ इति ॥ ३३ ॥

सर्वो द्वन्द्वो विभाषयैकवद्भवति ॥ ३४ ॥

यद्यपि द्वन्द्वमात्रे ऽविशेषेणोद्भूतावयवभेदविवक्षारूपेतरैतरयोग-  
तिरोहितावयवभेदविवक्षारूपसमाहारयोः सत्वेन सर्वस्मादेव द्वन्वादे-  
कवचनबहुवचनयोरुत्पत्तिः सम्भवति, तथापि उद्भूतावयवभेदकसमुदा-  
यबोधकानां दारादिशब्दानां तिरोहितावयवभेदकसमुदायबोधकानां  
वनादिशब्दानां लोके द्रष्टृत्वेन घटपटादिद्वन्द्वोऽपि एकविधसमुदाय-  
बोधक एव स्यादिति परिभाषा ।

अयम्भावः—लोकशब्द—सर्वशब्दयोः सर्वो लोकः सर्वे लोकाः  
इत्युभयविधप्रयोगस्यैकसमुदायबोधकस्थले द्रष्टृतया द्वन्द्वीभूतैकघट-  
पटादिशब्देऽप्यविशेषेण द्वन्द्वविधानलब्धैवोभयविवक्षा परिभाषया  
बोद्धव्यत इति ॥ ३४ ॥

सर्वे विधयश्छन्दासि विकल्पन्ते ॥ ३५ ॥

अनुदात्तेस्वलश्रणानित्यत्वे “प्रतीपमन्य ऊर्मिर्युध्यतीत्यादिसिद्धिस्तु न शक्या, भाष्ये तस्या असत्त्वात् ॥ इति ॥ ३५ ॥

प्रकृतिवदनुकरणं भवति ॥ ३६ ॥

अनुकरणत्वं स्ववृत्त्यानुपूर्व्यवच्छिन्नविषयताप्रयोजकत्वम् ॥ ३६ ॥

एकदेशविधूतमनन्यवत् ॥ ३७ ॥

कार्यकालपक्ष इति, उभयत इति च, प्राचीनमताभिप्रायेण । वस्तुतस्तु रामाविति नेदं परिभाषायाः फलम् । यथोद्देशपक्षे पूर्वजा-  
तपदसंज्ञयैव सिद्धत्वात्, अपरनिमित्तकत्वेनान्तरङ्गत्वात्पूर्वमेव प-  
दसंज्ञायाः प्रवृत्तेः । अत एवानुमानिकस्थान्यादेशभावमादायास्य न्या-  
यस्यानाश्रयणं स्थानिवत्सूत्रे भाष्ये उक्तम् । अतो नैतस्याः फलमिति ।

परिभाषार्थस्तु—स्वविशिष्टं स्वतो भिन्नं न भवतीति । वै० स्व-  
ट्टकमात्रप्रतियोगिकविकारवत्त्व, स्वविशिष्टाघटितत्वोभयसम्बन्धेन ।  
सम्बन्धघटकवै० स्वघटितत्व, स्वघटकमात्रोद्देश्यकविकारेतरत्वोभ-  
यसम्बन्धेन । निर्जरशब्दे जराशब्दवैशिष्ट्यवारणाय द्वितीयः सम्बन्धः ।  
रामशब्दैकदेशविकृतत्वं मेकादेशस्य न, तच्छट्टकमात्रोद्देश्यकत्वाभावात् ।  
\*प्राग्दीव्यत इति\* । अत्रापि स्वांशे चारितार्थ्यचर्चान कार्या । यदनुप-  
पत्त्या यत्कल्पितं तेन तदुपपत्तिमात्रस्य ज्ञापनाऽपेक्षितत्वात् । अक्त-  
परिमाणत्वञ्च संख्यात्वपरिमाणत्वान्यतरव्याप्ययत्किञ्चिज्जातिव्या-  
पकाभावप्रतियोगित्वम् । व्यापकत्वघटकाधिकरणता च स्वाश्रयाश्र-  
यत्वसम्बन्धावच्छिन्नेति । गुडोदकमित्यादिभाष्यस्यैकदेशयुक्तित्व-  
म् ॥ ३७ ॥

पूर्वपरनित्यानन्तरङ्गापवादानमुत्तराक्षरं बलीयः ॥ ३८ ॥

स्पष्टार्था ॥ ३८ ॥

पुनः प्रसङ्गविज्ञानात्सिद्धम् ॥ ३९ ॥

परे तु मिन्धीति मिन्तादित्यस्योपलक्षणम् । तत्र परत्वात्तातडि धि-  
भागं बाधित्वा जाते धिभावस्याऽप्राप्त्या “तातडादेः स्थानिवत्त्वप्रति-  
षेधो वक्तव्य” इति वार्तिकस्य वैयर्थ्यमित्याशयकमवतरणमाहुः ।  
प्रसङ्गेति लुप्तसप्तम्यन्तः । विज्ञानं शास्त्रप्रवृत्तिः । तथाच परत्वमू-  
लकबाधस्थले स्वप्रवृत्तियोग्यातिरिक्तत्वेन पूर्वशास्त्रीयोद्देश्यता-



वच्छेदकावच्छिन्ने सङ्कोच इतिपरिभाषातात्पर्यम् ॥३९॥

सकृद्गतौ विप्रतिषेधे यद्वाधितं तद्वाधितमेव ॥४०॥

\*तृजादिवदिति\* । यद्यपि पर्यायेण प्रवृत्तिरित्यसङ्गतं, विधौ विधेयसंसर्गे वा क्लृप्तस्योद्देश्यतावच्छेदकव्यापकत्वस्य भङ्गापत्तेः । तथापि प्रकृतेऽन्यतरत्वावच्छिन्नव्यापकताया एव शास्त्रतात्पर्यविषयत्वात् । व्यापकताघटकाधिकरणस्यान्यतरानधिकरणस्यैव प्रकृते निवेशेन विधेयतावच्छेदकावच्छिन्नव्यापकताक्षत्यभावाच्चा\*व्यक्तिपक्ष इति\* । “त्रेख्य” (पा० सू० ६।३।४८) इत्यादिशास्त्रघटकव्यादिपदानां त्रित्वाद्युपलक्षिततत्त्वव्यक्तित्वावच्छिन्ने शक्तिरिति, न शक्यतावच्छेदकतत्त्वव्यक्तित्वमेदेपि शक्तिभेदः, उपलक्षणीभूतधर्मस्यैक्यात् । अन्यतद्व्यक्तित्वावच्छिन्ने कार्यं न स्यादिति लक्षणोपप्लवः ।

\*यौगपद्येनासम्भव इति\* । नत्वेकस्य कार्यं इत्यसम्भव एवेत्यर्थः । शिष्टादित्प्रत्र तातड्शादेशयोरेकस्थानिकत्वाभावेपि यौगपद्यासम्भवात्प्रतिषेधशास्त्रप्रवृत्तिः । निमित्तवाचकपदानामावृत्त्या विधेयेपि विशेषणत्वेन तत्र निमित्तानन्तर्यवाधे विरोधः । वस्तुतस्तु निमित्तानन्तर्यस्य निशेषणदानेपि सुधी उपास्य इत्यादीनां सुदृध्युपेत्याद्यादेशापत्तेः । “स्थानेऽन्तरतम” इत्यनेनैव वारणस्वीकारे निमित्तानन्तर्यं न तत्र विशेषणम् । विरोधस्तु—एकेन यस्य साधुत्वं बोधितमपरेण तस्यासाधुत्वमित्येवं रीत्योपपादनीयः ॥

स्वप्रवृत्तियोग्यातिरिक्तत्वेन स्वविहितकार्याश्रयातिरिक्तत्वेन च पूर्वशास्त्रीयोद्देश्यतावच्छेदकावच्छिन्ने सङ्कोच इत्यत्र परिभाषातात्पर्यम् ॥ इति ॥ ४० ॥

विकरणेभ्यो नियमो बलीयान् ॥ ४१ ॥

\*परत्वाद्विकरण इति\* । खश्चानशादौ विकरणस्यावकाशः । लिङादौ नियमस्यावकाशः । पूर्वविप्रतिषेधेन तु न निर्वाहः । तस्य भाष्योक्तस्य एव प्रवृत्तेः स्वीकारात् । सामान्यशास्त्रविहितानाम् “अनुदात्तङित” (पा० सू० १।३।५०) इत्यादिनियमेनेतरनिवृत्तिरितिपक्षे इदं बोद्धव्यम् । तिवादिविध्येकवाक्यतया नियमशास्त्राणां विधायकत्वमितिसिद्धान्तपक्षे तु लकारावस्थायां सार्वधातुकपरत्वाभावात् परत्वादिकरण इत्युक्तिरसङ्गता स्यात् । परत्वादिति नित्यत्वस्योपलक्षणमन्यथा तुल्यबलत्वाभावादसङ्गतं स्यादिति ।

पक्षान्तरमाह \*विकरणव्यवधानेऽपि\* । अस्मिन्पक्षे परसप्तम्येव  
विप्रतिषेधशास्त्राबाधश्चेति लाघवम् । सिद्धान्तभूततृतीयपक्षमाह  
\*वस्तुतः इत्यादिना\* । \*शवादिभ्य इति\* । तन्मिथ्या सार्वधातुक-  
परत्वाभावात् । विहितपञ्चम्यां गौरवादाह-यदिति\* । इदं न युक्तं ।  
सामान्यापेक्षात्रिशेषापेक्षस्य बहिरङ्गमित्यस्य खण्डयिष्यमाणत्वात् ॥  
इति ॥ ४१ ॥

परान्नित्यं बलवत् ॥ ४२ ॥

स्वविशिष्टं शास्त्रं स्वापेक्षया बलवदित्यर्थः । कुत इति चेत्-स्व-  
विशिष्टत्वात् । उभयत्र वैशिष्ट्यञ्च-स्वप्रवृत्तिप्राक्कालिकप्राप्तिक-  
त्व-स्वप्रवृत्त्युत्तरकालिकप्राप्तिकत्व-स्वनिष्ठान्तरङ्गत्वानिरूपकत्व-स्व-  
निष्ठापवादत्वानिरूपकत्वैतच्चतुष्टयसम्बन्धेन । एवञ्च परस्याप्य-  
नेनैव बलवत्त्वमित्यन्यत्र विस्तरः ॥ ४२ ॥

शब्दान्तरस्य प्राप्नुवन्विधिरनित्यो भवति ॥ ४३ ॥

स्पष्टम् ॥ ४३ ॥

शब्दान्तरात्प्राप्नुवतः शब्दान्तरे प्राप्नु-

वतश्चानित्यत्वम् ॥ ४४ ॥

लक्षणान्तरेण प्राप्नुवन्विधिरनित्यः ॥ ४५ ॥

क्वचित्कृताकृतप्रसङ्गित्वमात्रेणापि नित्यता ॥ ४६ ॥

यस्य च लक्षणान्तरेण निमित्तं विहन्यते न

तदनित्यम् ॥ ४७ ॥

यस्य च लक्षणान्तरेण निमित्तं विहन्यते

तदप्यनित्यम् ॥ ४८ ॥

स्वरभिन्नस्य प्राप्नुवन्विधिरनित्यो भवति ॥ ४९ ॥

आसां सर्वासामर्था मूल एव सुस्रष्टाः ॥ ४४ । ४५ । ४६ ।  
॥ ४७ । ४८ । ४९ ॥

असिद्धं बहिरङ्गमन्तरङ्गे ॥ ५० ॥

\*असिद्धत्वादिति\* ॥ इदं समकालप्राप्तबहिरङ्गत्वस्यासिद्धत्व-  
परं । जातबहिरङ्गापेक्षयाऽन्तरङ्गस्य बलवत्वबोधने फलाभावात् ।



\*त्रयादेश इति\* । त्रयादेशे त्रित्वम् । अर्थत्वमामृसंज्ञा । तिच्चादेशे त्रित्वं विभक्तिसंज्ञा इति धर्मत्रयनिमित्तकत्वं समानमधिकं स्त्रीत्वनिमित्तमिति तस्य बहिरङ्गत्वम् । अपरनिमित्तकत्वरूपान्तरङ्गत्वस्वीकारे मानं तु “अतोऽम्” ( पा० सू० ७ । १ । २४ ) इतिसूत्रे तपरकरणम् । तद्धि अश्चआश्चेति समाहारद्वन्द्वे आ-इत्यत्र प्रवृत्त्यभावाय । यदि तु तपरकरणं मुखसुखार्थं पूर्वोक्तसमाहारद्वन्द्वे अमित्येव भवतीति मन्यते, तदा अपरनिमित्तकत्वरूपान्तरङ्गत्वं मास्तु । गौधेर इत्यादिसिद्धिस्तु क्लोपेरित्यनेन वलिलोपेऽन्तरङ्गपरिभाषा न प्रवर्तते इति कल्पनया । वृश्चतीत्यादौ वलिलोपदृष्ट्या सम्प्रसारणासिद्धत्वप्रतिपादनपरभाष्यविरोधस्तु न, ज्ञातवहिरङ्गासिद्धत्वाभावस्यैव कल्पनात् ।

अन्तरङ्गत्वन्तु बहिरङ्गत्वेन विवक्षितं यच्छास्त्रं तदुघटकपदप्रयोज्यविषयताश्रयघटकवृत्तिविषयताप्रयोजकसप्तम्यन्तपञ्चम्यन्तान्यतरपदघटितत्वम् । बहिरङ्गत्वन्तु—अन्तरङ्गत्वेन विवक्षितं यच्छास्त्रं तदुघटकसप्तम्यन्तपञ्चम्यन्तान्यतरपदप्रयोज्यविषयताश्रयघटितवृत्तिविषयताप्रयोजकपदघटितत्वम् । इदं जातासिद्धस्थले, समकालप्राप्तासिद्धस्थले चोभयत्रैव ॥ वस्तुतस्तु कृतितुग्रहणं न परिभाषायां संज्ञाकृतवहिरङ्गत्वानाश्रये लिङ्गम् । नाजानन्तर्यपरिभाषासत्त्वात् ।

\*अन्तरङ्गशास्त्रत्वमस्या लिङ्गमिति\* । बहिरङ्गशास्त्रत्वं तु न लिङ्गं तस्य जातत्वे कर्तव्यत्वाभावेन प्रतिपादनवैयर्थ्यात् । तस्य त्रिपादीस्थत्वेऽपि अन्तरङ्गस्य सापादिकत्वे ‘आगच्छ हे पयोद्’ ‘आगच्छ हे पयोद्’ इयेतत्सिद्ध्यर्थं परिभाषाप्रवृत्तेरिष्टत्वाच्च । तथाहि—अदतीत्यद् पयस्यद् पयोऽद् । तत्र सम्बोधने वाक्यनिमित्तकः प्लुतो “दूराद्धूते च” ( पा० सू० ८ । २ । २४ ) इत्यनेनाऽटोऽकारस्य, पयोदेत्यत्र पयर्द् (ङ्) इतिसिधते संयोगात्पूर्वाऽकारस्य, “गुरोरनृत” ( पा० सू० ८ । २ । ८६ ) इति प्लुतो वाक्यनिमित्तको बहिरङ्गस्त्रीपादिकः अन्तरङ्गोत्वदृष्ट्याऽसिद्ध इति “अतोरोरप्लुतादप्लुते” ( पा० सू० ६ । १ । ११३ ) इति सूत्रविहितोत्त्वसिद्धिः ॥

बहिरङ्गशास्त्रत्वस्य लिङ्गत्वे तु प्लुतस्य बहिरङ्गस्य त्रिपादीस्थत्वेन सापादिकपरिभाषां प्रत्यसिद्धत्वेनाभावात्सिद्धत्वप्रतिपादनासम्भवेनोत्वानापत्तेः । “पूर्वत्रासिद्धम्” ( पा० सू० ७ । २ । १ ) इत्यनेन तु

नासिद्धत्वसिद्धिः । 'एहि सुन्नोता अत्र' इत्यादिसकललक्ष्य-  
प्राप्तस्य तस्याप्लुतादप्लुत इत्येतत्सामर्थ्येन बाधादित्यन्यात्र विस्तरः ।  
अङ्गविशेषणत्वे सार्वधातुकाद्यव्यवहितपूर्वाङ्गावयवस्येको गुण इ-  
त्यर्थः । जातासिद्धत्वे ऊठग्रहणं ज्ञापकम् । समकालप्राप्तासिद्धत्वे  
“ओमाडोश्च” (पा० सू० ६।१।८५) इत्याङ्गग्रहणं ज्ञापकम् ।

जातबहिरङ्गासिद्धत्वफलं नौशब्दस्य अशब्देन समासे नावशब्दा-  
दाचारकिंवावन्ताण्णागल्लोपे नागयतीत्यात्रोठोऽभावाः । अल्लोपस्य  
स्थानिवत्त्वं तु न क्वौ विधिं प्रति निषेधात् । समकालप्राप्तासिद्धत्व-  
फलं तु अविभगमित्यात्र अभी—अम् इति स्थिते परमपि गुणम्बा-  
धित्वा श्लुनिमित्तके द्वित्वेऽन्तरङ्गात्पूर्वं कृतेऽभ्यासे इकारश्रवणम् ।  
निगालयत इत्यात्र पूर्वप्रवृत्तिकत्वमन्तरङ्गत्वम् । साधनबोधक-  
शब्दनिमित्तककार्यापेक्षया उपसर्गार्थनिमित्तककार्यास्य शीघ्रोप-  
स्थितिकावेनान्तरङ्गत्वम् । उपसर्गसंज्ञकशब्दमात्रनिमित्तककार्याणां  
बहिरङ्गत्वम् ॥ इति ॥ ५० ॥

नाजानन्तर्ये बहिष्प्रकलृप्तिः ॥ ५१ ॥

\*जातस्याबहिरङ्गस्येति\* । नन्वेवमधि-इ-त्वा-इति स्थिते “अन्तर-  
ङ्गानपि विधीन् बहिरङ्गो ल्यप्याधत्” इति पूर्वं ल्यपि समकालमेवैकादे-  
शतुकोः प्राप्त्या, जातबहिरङ्गाभावेन परिभाषाया अप्राप्त्या तुकः  
स्वांशे चारितार्थाभाव इति चेन्न । अन्तरङ्गनिमित्तविनाशकल्यप-  
एव तथा प्राबल्यबोधनात् इति । \*अत एव “अचः परस्मिन्नि  
इति\* । नन्वत्र तस्याः सत्वेऽपि न दोषः । समकालप्राप्त-  
त्वादिति चेन्न । परिभाषास्वीकारपक्षे जातत्वनिवेशः । तदपे-  
क्षया बहिरङ्गपरिभाषाया अनित्यत्वेन्नैव सकलातिप्रसङ्गभङ्ग इति  
भावाः । 'पपुषः' इत्यादावननुगतानित्यत्वस्वीकारेऽपि बहुषु स्थ-  
लेषु अनुगताऽनित्यत्वस्वीकारे बाधकामागात् । “नासूया कर्तव्या  
यत्रानुगमः क्रियते” इति भाष्योक्तेः परिभाषाकर्तव्यैवेति परे ॥  
इति ॥ ५१ ॥

अन्तरङ्गानपि विधीन् बहिरङ्गो लुक्बाधते ॥ ५२ ॥

ननु गोमत्-सु प्रिय-सु इति दशायां लुकोऽप्राप्त्याऽन्तरङ्गत्वादित्य-  
सङ्गतम् । नच लुक्पदं तत्रयोजकसमासोपलक्षणमिति वाच्यम् ।  
तस्याप्यन्यपदार्थान्तर्भावेण वृत्तिकल्पनोत्तरमेव प्रवृत्तेरिते चेन्न । अ-



प्राप्तिमत्वरूपबहिरङ्गत्वस्य सत्त्वेनादोषात् ।

\*हलङ्यादिलोप इति\* । यद्यपि पुनः परत्वादिदमुक्तं तथापि अपर-  
निमित्तकत्वेन लोपस्याऽन्तरङ्गत्वं बोध्यम् । \*नुमादय\* इति ।

यद्यपि पूर्वं नुस्यच्च उपाधात्वाभावेन निरवकाशत्वात्पूर्वं दीर्घ एव  
स्यात्तथापि उपाधापदस्य पूर्वमात्रोपलक्षकत्वेन नुमुत्तरं दीर्घस्य  
सावकाशत्वेन नित्यत्वान्नुम् । \*अन्तङ्गानपीति\* । अपिशब्देन पर-  
नित्ययोः संग्रहः, नत्वपवादस्य, तस्य निरवकाशत्वेन प्राबल्यात् ।  
\*तवममादिबाधनार्थमिति\* ।

ननु युष्मद् अस् अस्मद् अस् इत्यादौ बाधकस्यापि “प्रत्ययो-  
त्तरपदयोश्च” ( पा० सू० ७।२।१८ ) इति सूत्रस्य विभक्त्या  
व्यवधानेन प्राप्या तव ममादिप्रवृत्तिरव्याहतैव । विभक्तेरपि  
प्रत्ययत्वात्तामादाय प्रत्ययोत्तरपदयोरिति प्रवर्तेत इति तु न । उत्तर-  
पदसाहचर्येण वृत्तिचरमावयवस्यैव प्रत्ययस्य ग्रहणात् । अन्यथा  
त्वया इत्यादावपि इदमेव स्यादिति चेन्न । उपसञ्जनिष्यमाणन्यायेन  
प्रक्रियादशायामपि प्रत्ययोत्तरपदयोरित्यस्य तव ममादिबाधकत्वात् ।

नच सूत्रस्य मपर्यन्तानुवृत्तेर्वा न स्वांशे चारितार्थम् । “त्वमावेकवच-  
ने” ( पा० सू० ७।२।१८ ) इत्यत्र विभक्तेरनुवृत्त्यैव त्वत्कृतमित्यादौ परि-  
भाषया पूर्वं ङ्सो लुकि बाधकस्यापि तवममादिशास्त्रस्याप्रवृत्त्या, त्व-  
त्पुत्र इत्यादौ च त्वमादेशसिद्धेरिति वाच्यम् । त्वां सुन्दरः पुत्रो यस्येति  
त्रिपदबहुव्रीहौ युष्मत्सुन्दरपुत्र इत्यादौ त्वमादेशापत्तेः । \*संपूर्णसूत्रज्ञा-  
पकतेति\* । तद्भाष्यघटितघटकमपर्यन्तानुवृत्तिज्ञापकतापरभाष्यप्रा-  
माण्यादित्यर्थः । तेन आचारकिंवपि न दोषः ।

\*अत एव तस्मिन्नणिचेति\* । ननु उत्सर्गसमानेति न्यायज्ञापनात्पूर्वं म-  
पर्यन्तानुवृत्तिवैयर्थ्याभावेन युवयोरयमिति विग्रहे युष्मद् ओस्-ईन इति  
स्थिते विभक्तिव्यवधाने युष्माकादेशाप्रवृत्त्याऽन्तरङ्गत्वाद् विभक्तिनि-  
मित्तकयुवादेशे विभक्तिलुकि स्थानिवद्भावेन युष्माकादेशे यौष्मा-  
कीण इति । आकङ्ठि तु यौवाकीन इति फलभेदात्कथं ज्ञापकत्वम् ।

किञ्च फलभेदाभावे युष्माकादेशस्य वैयर्थ्यम्, वैयर्थ्ये  
न्यायः, न्याये मपर्यन्तानुवृत्तिवैयर्थ्यं, वैयर्थ्ये चाऽन्तरङ्गा-  
नपीतिन्यायः, न्याये विभक्तिलुकि युवादेशाभावे आकङ्कादेशेन  
सिद्धे फलभेदाभावाद् वैयर्थ्यमिति चक्रकमिति चेन्न । तद्वितनिष्ठ-

विधेयतानिरूपितोद्देश्यतावच्छेदकधर्मावच्छिन्नोद्देश्यताककार्ये क-  
र्तव्ये विभक्तेरविद्यमानबहुभावः (१) कल्प्यते । उत्सर्गसमानेति तत्र  
स्वक्रियते, यत्रापवादे उत्सर्गशास्त्रीयोद्देश्यतावच्छेदकाधिकरणपर्या-  
सोद्देश्यतावच्छेदकत्वम् । तेनाजादेर्द्वितीयस्येत्यादौ न दोषः । इति ॥ ५२ ॥

पूर्वोत्तरपदानि निमित्तकार्यात् पूर्वमन्तरङ्गोऽप्ये-

कादेशो न नि ॥ ५३ ॥

ताद्रूप्यञ्च एकादेशस्थानिविशिष्टवर्णमात्रवृत्तिधर्मघटितत्वम् । वै-  
स्ववृत्तित्व-स्वस्थानिकावृत्तित्वोभयसम्बन्धेन । परिभाषायां पूर्वप-  
दमुत्तरपदञ्च स्ववृत्तिवस्तुसन्निमित्तं न तु पूर्वपदत्वोत्तरपदत्वाभ्यां  
कार्यीर्यनिमित्ततायामाग्रहः । तेन परमाहमित्यादौ एकादेशात्पूर्वमेव  
“त्वाहौ सौ” (पा० सू० ७।२।१४) इति भवति । एकादेशपदेन च सन्धिमा-  
त्रमुच्यते । तेन रात्रिमट इत्यादौ मुमः पूर्वमन्तरङ्गोऽपि यण् नेति ॥ ५३ ॥  
अन्तरङ्गानपि विधीन् बहिरङ्गो ल्यब् बाधते ॥ ५४ ॥

स्पष्टार्था ॥ ५४ ॥

वार्णादाङ्गं बलीयः ॥ ५५ ॥

दीर्घे कर्तव्ये द्वित्वस्य न बहिरङ्गासिद्धत्वं नाजानन्तर्ये इति निषे-  
धात् । \*अन्तरङ्गत्वादिति\* । वृद्धिगुणापेक्षयेति शेषः । अत्र नाजा-  
नन्तर्ये-इति न । तस्य जातासिद्धत्वविषयकत्वात् । पूर्वोक्ताऽन्तरङ्ग-  
त्वलक्षणे विषयताप्रयोजकपदस्य सप्तम्यन्तपञ्चम्यन्तेतरस्यैव ग्रह-  
णेन वृद्धिगुणयोरन्तरङ्गत्वम् । वार्णादित्यस्य वर्णावव्याप्यधर्मावच्छि-  
न्नोद्देश्यकादित्यर्थः । आङ्गमित्यस्य अङ्गत्वावच्छिन्नोद्देश्यकमित्यर्थः ।

\*अभ्याससम्बन्धिनिमित्तकत्वादिति\* । अभ्याससम्बन्धीभूतस-  
मुदायाङ्गनिमित्तकत्वादित्यर्थः । दीर्घापेक्षया इयङ्बुवङोरन्तरङ्गत्वं न  
शङ्क्यम् । स्वप्रयोज्यविषयताश्रयघटकत्व-स्वघटकपदप्रयोज्यविषय-  
तापर्याप्त्यनधिकरणत्वोभयसम्बन्धेन बहिरङ्गशास्त्रघटकपदविशिष्ट-  
वृत्तिविषयताप्रयोजकसप्तम्यन्तपदघटितत्वरूपान्तरङ्गत्वस्वीकारात् ।  
इ-इ-अतुस्-इति दशायां प्रतिपदविधित्वाद् “दीर्घ इणः किति”  
(पा० सू० ७।४।६९) इत्यभ्यासदीर्घे उत्तरखण्डस्य यण् च स्था-  
निवत्त्वेन प्राप्त्यङ्गे निवृत्त्यर्थमसर्वणग्रहणमस्तु इति न वाच्यम् ।  
तत्क्रान्तायेन इयङ् बाधित्वा जाते-दीर्घे इयङ्प्रवृत्तेः । \*इयतीत्यङ्-

(१) चकालतनेष्वित्यनेन ज्ञाप्यते ।



दिसकलेति\* । पूर्वं यण्प्राप्तिः । प्रतिपदविधित्वाद् गुणात् पूर्वं श्रुः, ततस्तस्मादेव स्थाविति द्वित्वम् । ततोऽनैमित्तकत्वेन सर्वापेक्षया ऽन्तरङ्गत्वाद् अभ्यासविकारे (१) बाध्याः पूर्वमितिन्यायेन इवापेक्षया च पूर्वमुदत्त्वे प्रतिपदविधित्वेनेत्वे यण्प्राप्तिः । यद्यपि ऊखतुरित्यादिरूपलक्ष्ये सकललक्ष्यप्राप्तदीर्घापवादत्वेन प्राप्तस्योवङोऽप्रवृत्तयेऽसवर्णग्रहणमावश्यकं, तथापि “अभ्यासस्यानौ” इति न्यासेनैव तत्सिद्धिरित्याशयः । \*रूपातिदेशेनापहारे इति\* । रूपातिदेशस्थले तद्वृत्तिविशिष्टदेश एव तात्पर्यम् ।

समानकार्यित्वञ्च चार्णशास्त्रीयस्थानितावच्छेदकपर्याप्त्यधिकरणपर्यप्तस्थानिताकत्वं । कार्यित्वं विहाय स्थानित्वनिवेशफलन्तु उच्छतीत्यादौ अन्तरङ्गत्वात् तुकि लघूपद्यत्वाभावेन गुणाभावः, अस्याप्रवृत्तेः । \*स्योन इति\* । अनित्यत्वे बीजं सतुक्प्रहणं, तस्य यदि तुक्शकारयोः समानकार्यित्वाभावेन चारितार्थ्यं तदा “अन्तन्तरङ्गत्वाद् यणो गुणबाधकत्वमिष्यते” इति भाष्यमेवानित्यत्वे मानम् । अनित्यत्वेनैव सिद्धे समानस्थानिकत्वविषयकत्वकल्पनन्तु असमानस्थानिकत्वेनाप्रवृत्तिस्यलानामनुगमे लाघवार्थम् ।

परेतु आङ्गशास्त्रविशिष्टत्वं चार्णशास्त्रे समाननिमित्तकत्वम् । वै० स्वीयस्थानितापर्याप्त्यधिकरणवृत्तित्व-स्वघटकसप्तम्यन्तपदप्रयोज्यविषयताश्रयघटकवृत्तित्वान्यतरसम्बन्धेन, स्वविशिष्टविषयताप्रयोजकसप्तम्यन्तपदघटित्वसम्बन्धेन । तथाच न कोऽपि दोषः । \*अरिग्रियादिति\* । यदि त्वन्तरङ्गत्वाद् रिङादेशात् पूर्वमेव इयङित्युच्यते तदा प्रतिबन्धकीभूतत्वं न देयम् । अभ्यासकार्येत्यनुक्तौ तु निन्यतुरित्यादौ अनेन निषेधाद् उत्तरखण्डाजादेशस्थानिवद्भावानापत्त्या “अनिदिताम्” (पा० सू० ६।१।२४) इति नलोपापत्तिः । उत्तरखण्डनिवेशाद् ‘घञश्च’ इत्यत्राभ्यासकार्ये सम्प्रसारणनिषेधे कर्तव्येऽभ्यासावयवोदत्त्वस्य स्थानिवद्भाव इति ॥ ५१ ॥

अकृतव्यूहाः पाणिनीयाः ॥ ५६ ॥

\*तद्द्वारैव तन्निमित्तविनाशेति\* । निमित्तविशिष्टो विनाशो निमित्तविनाशः । वै० स्वप्रतियोगिकत्व-स्वस्थानिकादेशप्रतियोगिकत्वै-

(१) “अभ्यासविकारे बाध्यबाधकभावे नास्ति” इति न्यायाकारः ।

तदन्यतरसम्बन्धेन । \*बहिरङ्गतया वृद्धेरसिद्धत्वान्नेति\* । यद्यपि जा-  
तस्य समकालप्राप्तस्य नाऽसिद्धत्वं बहिरङ्गपरिभाषया बोध्यते इति  
दीर्घापेक्षया वृद्धेरसिद्धत्वासम्भवस्तत्काले तस्या अप्राप्तेस्तथापि,  
अन्तरङ्गप्रवृत्तिप्रतिबन्धकतयोपस्थितत्वात् समकालत्वं बोध्यम् ।  
किञ्चान्तरङ्गनिमित्तविनाशनिमित्तकत्वेनान्तरङ्गदेशस्थत्वेन परिभा-  
षाप्यन्तरङ्गा । तद्वद्वष्ट्यैव च तत्समकालप्राप्ताया वृद्धेरसिद्धत्वेन  
परिभाषाया अन्तरङ्गनिमित्तविनाशज्ञानाभावात् न प्रवर्तते सा इति  
बोध्यम् । एतद्विषये=परिभाषारूपान्तरङ्गे कार्ये ।

\*निमित्तविनाशसंभावनेति\* । यद्यन्तरङ्गं पूर्वं न प्रवर्तते तदा  
बहिरङ्गेणान्तरङ्गनिमित्तविनाशः स्यादिति संभावना । \*सावुत्थिति-  
र्मामूदिति\* । अस्मिन् मते निमित्तस्य विनाशे तत्प्रयुक्तकार्यविशि-  
ष्टस्य स्थाने तत्कार्यरहितस्वरूपातिदेशोऽनया बोध्यते । तेन सूत्थि-  
तादिभि वृद्धावपि न तथा तन्निमित्तविनाशः, किन्तु दीर्घेणैव  
स्वनिमित्तविनाशः । किञ्च दीर्घविनाशोऽपि देवदत्तहन्तृहतन्यायेनो-  
कारश्रवणमनुपपन्नमित्यादिशङ्का दूरीकृता ।

\*समर्थानामितीति\* । कृतसन्धिकार्यादेव प्रत्ययस्थितिरि-  
ति बोधनेनास्या अप्रवृत्तिः । \*प्रतिपदविधित्वादिति\* । प्रतिपदोक्तत्वा-  
दित्यर्थः । “वस्वेकाञ्” (पा० सू० ७।२।६०) इत्यस्येङ्विधायकत्वेन  
प्रतिपदोक्तत्वन्तु न तस्य नियमत्वेन “आर्धधातुकस्येड्वलादेः”  
(पा० सू० ७।२।३५) इत्यस्यैव विधायत्वात् । निषेधमुखेन  
प्रवृत्तिमवलम्ब्य प्राचीनमतेन प्राचीनाभिमतपरिभाषाखण्डनात् ।  
पूर्वमिडागमे सम्प्रसारणे यणि सम्प्रसारणस्यासिद्धत्वाद्यलोप इति  
न वाच्यम् । नाजानन्तर्ये इतिनिषेधात् । अन्तरङ्गे कर्तव्ये कृते चेति  
तद्वर्थात् ।

यदि तु समर्थग्रहणेन अकृतव्यूहपरिभाषा ज्ञापिता, सा तद्धित-  
विधौ न प्रवर्तते इत्येव तेन बोध्यते । ततश्चान्तरङ्गत्वादेवैकादेशो  
'वैक्षमाणिः' इत्यत्रेति युक्तं तदुदाहरणत्वमस्य । वार्णपरिभाषा तु अकृ-  
तव्यूहरूपैव । 'पपुष' इत्यादौ च सम्प्रसारणेन बलादित्वरूपनिमित्त-  
विनाशे भाविनि पूर्वमिडोऽप्रवृत्तेः । सम्प्रसारणे कृते तन्निमित्तक  
एवातो लोपो वाच्यः । सम्प्रसारणस्यासिद्धत्वे स न स्यादिति  
युक्त एव परिभाषायां सत्यां वार्तिकारम्भः । प्रतिषेधश्च नापूर्वः



किन्तु परिभाषालभ्य एवातो न प्रत्याख्यातः ।

प्रकृतिप्रत्यापत्तिवचनेनास्या अनित्यत्वेन वाञ्छधातोः क्विपि शादेशाभावाय च यत्नावश्यकत्वं, न तु परिभाषाया अभावेन । “प्रत्ययोत्तरपदयोः” (पा० सू० ७ । २ । ९८) इति “अदोजग्धिः” (पा० सू० २ । ४ । ३६) इत्यनयोश्चाकृतव्यूहपरिभाषाज्ञापनद्वारैव परिभाषाद्वयज्ञापकता भाष्याभिप्रेता । अकृतव्यूहा इत्यानुपूर्व्या भाष्येऽदर्शनेऽपि ‘अन्तरङ्गानपि’ इत्यादिरूपेणोपलभ्यते एव । कैयटवचनमपि स्वरूपतोऽनाश्रयणमात्रपरमित्युच्यते तदा परिभाषा युक्तैव । एवं सत्यन्तरङ्गानपीति परिभाषाद्वयमनेकत्रानेकविलिष्टकल्पनञ्च नाश्रयणीयम् ॥ इति ॥ ५६ ॥

अन्तरङ्गादप्यपवादोबलीयान् ॥ ५७ ॥

येन नाप्राप्ते यो विधिरारभ्यते स तस्य बाधको

भवति ॥ ५८ ॥

दार्ढ्य-व्यापकत्वमेव । प्राप्तौ प्रथमं विशेषपदं बाधकपरं, द्वितीयं व्याप्यपरम् । सामान्यपदं तु व्यापकपरम् । विशेषधर्मावच्छिन्नवृत्तित्वं सामान्ये येन केनापि सम्बन्धेन नतुद्देश्यतावच्छेदकतावच्छेदकसम्बन्धेनैवेत्याग्रहः । तेन प्रथमैकाव्यवस्थेऽपि द्वितीयैकावि स्वरूपसम्बन्धेनाभावेऽपि स्वघटकाव्यवस्थेऽपि स्वसम्बन्धेन वृत्तित्वं बोध्यम् । स्वावच्छेदकव्याप्यधर्मावच्छिन्नातिरिक्तवृत्तित्वस्य व्यापकधर्मावच्छिन्नविषयतायां बोधनं बाधः । तत्कौण्डिन्यन्यायमूलकोऽयं न्यायः, बाध्यबाधकयोरेकप्रकरणस्यत्वं यत्र, तत्रैव । तत्त्वञ्च यत्किञ्चिदनुगतं तावच्छिन्नस्य प्रतिपाद्यत्वेन विषयत्वं यस्यामिच्छायां तत्प्रयोज्यकृतिविषयत्वम् । भवति च वर्णद्वित्वप्रतिपादनविषयकमहेच्छापूर्वकावान्तरेच्छाधीनकृतिगोचर “अचोरहाभ्याम्” (पा० सू० ८ । ४ । ३६) इत्यारभ्य “दीर्घादाचार्याणाम्” (पा० सू० ८ । ४ । ५२) इत्यन्तसूत्रवार्तिककदम्बस्येति तद्वदकार्यणपदयोः रेफेतरस्वार्थपरता ।

स्त्रीयविषयताविशिष्टधर्मवद्विषयताकशास्त्रस्य स्वेन बाधः । वै० स्वव्यापकतावच्छेदकत्व स्वावच्छेदकोपधात्वावच्छिन्नविषयतागततद्व्यक्तित्वविशिष्टभिन्नत्वोभयसम्बन्धेन । उभयत्र वै० स्वव्यापकत्व-स्वभिन्नत्व-स्वव्यापकाव्यापकत्व-स्वसमनियतोभयावृत्तिधर्माश्रयवि-

षयत्वाव्याप्यवृत्तित्वैतच्चतुष्टयसम्बन्धेन । यत्रान्यतरत्वादिना  
बाधः, तत्र बाध्यसामान्यचिन्ता । यत्र तद्व्यक्तित्वेन बाधस्तत्र  
बाध्यविशेषचिन्ता । मध्येऽपवादन्यायपुरस्तादपवादन्यायौ च पूर्वो-  
क्तबाधबीजवर्णनेन गताथौ ।

व्यापकत्वं बाध्यताबीजमुक्त्वा तत्र बाधकताबीजं व्याप्यत्वमा-  
ह-#तदप्राप्तीति\* । स्वप्रवृत्त्युत्तरोत्सर्गशास्त्रप्रवृत्तिसंभावनाप्रयोज्यवै-  
यर्थ्यसंभावनाविषयत्वाभावे सति तदप्राप्तियोग्येऽचरितार्थत्वे सति  
कृतेऽप्यचरितार्थत्वं यत्र तत्र(१)स्वप्रवृत्तियोग्यातिरिक्तत्वेन संकोचः ।  
तदप्राप्तियोग्येऽचरितार्थत्वे सति कृते चारितार्थ्यं यत्र, तत्र स्वप्रवृत्ति-  
योग्यातिरिक्तत्वेन स्वविहितकार्याश्रयातिरिक्तत्वेन च संकोचः । आमो  
धर्मत्रयसत्त्वादेकरूपेणैव संकोचः।अमादेशे त्रितयाभावसत्त्वादुभयरूपेण  
संकोचः । तद्व्याप्यत्वमात्रस्य बीजत्वादेवेति 'अत एव'इत्यस्यार्थः ।  
अत्र बाध्यबाधकभावे, कृते चारितार्थ्येऽपि व्याप्यत्वं बाधकताबी-  
जमस्तीति भावः ।

\*विषयतामेदेऽपीति\* । सजातीययोरेव बाध्यबाधकभावः । एवं  
सति एककालिकयोरेव बाध्यबाधकभावः । अत एव "ब्राह्मणेभ्यो दधि  
दीयतां कम्बलं कौण्डिन्याय"इत्यत्र न बाधः । दधितक्रयोस्तु रुच्यु-  
त्पादकत्वेन साजात्यमस्त्येवेति दिक् ॥ ५७ ॥ ५८ ॥

काचिदपवादविषयेऽप्युत्सर्गोऽभिनिविशते ॥ ५९ ॥

इदं नापूर्वम्, किन्तु येन नाप्राप्तिन्यायस्यैकदेशमनूद्य संकोच  
विशेषः प्रतिपाद्यते । \*सर्वथाऽनवकाशत्वादिति\* । \*क्वचिदपवादेति\* ।  
स्वप्रवृत्तियोग्यातिरिक्तत्वफलित एवायम् । क्वचिदित्यस्य सर्वथाऽ-  
नवकाशस्थले इत्यर्थः । "गुणो यङ्मुकोः" ( पा० सू० ७ । ४ । ८२ )  
इतिसूत्रस्थभाष्यादपवादशब्दस्य कृते चारितार्थ्यं सति यो बाधक-  
स्तत्परत्वमाशङ्क्याह \*बाधक पर इति\* । \*चरितार्थविषयताया  
इति\* । तेन न्यायेनापि चारितार्थ्यविषये यो बाधकस्तत्रैवाऽप-  
वादत्वस्य पूर्वं प्रतिपादितभाष्येण लाभात् । \*शेषिकोऽणिति\* । "वृद्धा-  
च्छ" ( पा० सू० ४ । ११४ ) इतित्वधिकारविषयो, न तु विधिसूत्रविषय  
इति भावः । \*यद्युदाहरणमस्तीति\* "अकः सवर्गे दीर्घः" ( पा० सू०



६।१।१०१ ) 'गुणदीर्घोत्त्वानामपवाद' इत्याद्युदाहरणं बोध्यम् ॥ ५९ ॥

पुरस्तादपवादा अनन्तरान् विधिन् बाधन्ते

नोत्तरान् ॥ ६० ॥

मध्येऽपवादाः पूर्वान् विधिन् बाधन्ते नोत्तरान् ॥ ६१ ॥

अनन्तरस्य विधिर्वा भवति प्रतिषेधो वेति ॥ ६२ ॥

पूर्वं ह्यपवादा अभिनिविशन्ते पश्चादुत्सर्गाः ॥ ६३ ॥

प्रकल्प्य चापवाद विषयं तत उत्सर्गोऽभि-

निविशत ॥ ६४ ॥

आसां स्पष्टा एवार्थाः । शिष्टमितरत्र द्रष्टव्यम् ॥ ६० । ६१ । ६२ । ६३ । ६४ ।

उपसंजनिष्यमाणनिमित्तो ऽप्यपवाद उपसंजातनि-

मित्तमप्युत्सर्गं बाधते ॥ ६५ ॥

यत्रापवादेन स्वप्रवृत्तियोग्यातिरिक्तत्वेनोद्देश्ये संकोचेऽप्यपवादस्य वैयर्थ्यमेव, तत्रोत्सर्गशास्त्रप्रवृत्त्यभावसंभावनाप्रयोज्यस्वप्रवृत्ति-संभावनाविषयातिरिक्तत्वेनापि संकोच इति तत्रम् । अत्रापवादपदेन निषेधपर्युदासापवादाः सर्वे गृह्यन्ते ॥ ६५ ॥

अपवादो यद्यन्यत्र चरितार्थस्तर्ह्यन्तरङ्गेण बाध्यते ॥ ६६ ॥

अपवादत्वे व्याप्यविषयतया व्यापकविषयतायां संकोचेनावर्णो सर्वर्णाजव्यवहितपूर्वागितरत्वेन, अचि वा अगव्यवहितोत्तरत्व-विशिष्टसवर्णाजुमिन्नत्वेन संकोचे ऽपि 'अयजे इन्द्रम्' इत्यादौ गुण-प्रवृत्तिरव्याहतैव ॥ इति ॥ ६६ ॥

अभ्यासविकारेषु बाध्यबाधकभावो नास्ति ॥ ६७ ॥

#अकिदुग्रहणमस्याज्ञापकमिति# । यद्यपि तुकः प्रागक्तितोऽभ्यासस्य सत्त्वादीर्घो दुर्वारन्तथापि-उपसंजनिष्यमाणन्यायेन यदि दीर्घो न स्यात्तदा, नुकिऽकिदिति निषेधः स्यादिति संभावनया पूर्वं दीर्घागतिर्वोद्ध्या । सर्वेषां प्रवृत्तियोग्यतेति कैयटाशये तु न दोषः ॥ इति ॥ ६७ ॥

ताच्छीलिकेषु वासरूपविधिर्नास्ति ॥ ६८ ॥

कल्युद् तुमुन् खलर्थेषु वासरूपविधिर्नास्ति ॥ ६९ ॥

लादेशेषु वासरूपाविधिर्नास्ति ॥ ७० ॥

उभयानर्देशे पञ्चमीनिर्देशो बलीयान् ॥ ७१ ॥

आसामपि पूर्वोक्ता गतिर्वेदितव्येति ॥ ६८ । ६९ । ७० । ७१ ॥

प्रातिपदिकग्रहणे लिङ्गविशिष्टस्यापि ग्रहणमिति ॥ ७२ ॥

प्रातिपदिकत्वावच्छिन्नविशेष्यतानिरूपिताभेदसम्बन्धावच्छिन्न-  
प्रकारताभिन्नविषयताप्रयोजकत्वस्य प्रातिपदिकग्रहणत्वरूपत्वम् ।  
स्वविशिष्टे स्ववृत्तीनां वर्णत्वव्याप्यधर्माघटितधर्माणामारोपोऽनया  
बोध्यते इति । वै० स्वनिष्ठाद्यवतानिरूपकत्व-स्वविशिष्टोद्देश्यतानिरू-  
पितविधेयताश्रयीभूतलिङ्गबोधकप्रत्ययनिष्ठचरमावयवतानिरूपकत्वो-  
भयसम्बन्धेन । वै० स्वपर्याप्तत्व-स्वघटितपर्याप्तत्वान्यतरसम्ब-  
न्धेन ॥ ७२ ॥

विभक्तौ लिङ्गविशिष्टाग्रहणम् ॥ ७३ ॥

सूत्रे लिङ्गवचनमतन्त्रम् ॥ ७४ ॥

नञिवयुक्तमन्यसदृशाधिकरणे तथा ह्यर्थगतिः ॥ ७५ ॥

इमा अपि तथा ॥ ७३ ॥ ७४ ॥ ७५ ॥

गतिकारकोपपदानां कृद्धिः सह समासवचनं प्राक्

सुवृत्पत्तेः ॥ ७६ ॥

तत्त्वन्तु-समकालिकापवादविषयत्वेन संकोचेऽपि यत्रापवादस्य  
वैयर्थ्यमेव, तत्रैवोपसर्जनविषयमाणायाः । यथा दधतीत्यादौ । प्रकृते  
समकालिकापवादविषयातिरिक्तत्वेन संकोचे वृषलीत्यादौ “जातेर  
स्त्रीविषयाद्” (पा० सू० ४।१।६३) इत्यस्य चारितार्थ्यान्न न्यायप्रवृ-  
त्तिरिति सम्यगेवावतरणम् ॥ इति ॥ ७६ ॥

साम्प्रतिकाभावे भूतपूर्वगतिः ॥ ७७ ॥

बहुव्रीहौ तद्गुणसंविज्ञानमपि ॥ ७८ ॥

इमेऽपि पूर्वोक्तवत् ॥ ७७ ॥ ७८ ॥

चानुकृष्टं नोत्तरत्र ॥ ७९ ॥

इयं परिभाषा व्यवहितसूत्रस्थचकारविषयिणी । चकारप्रत्या-  
ख्यानभाष्यन्तु-अव्यवहितसूत्रस्थचकारविषयकं । न तेन विरोध इति  
बोध्यम् ॥ इति ॥ ७९ ॥



स्वरविधौ व्यञ्जनमविद्यमानवत् ॥ ८० ॥

स्वरत्वव्याप्यधर्मघटितधर्मावच्छिन्नोद्देश्यदलीयविषयतायाः, प्रतिबन्धकत्वं व्यञ्जनस्य नेति परिभाषार्थः । तेनोद्देश्यच्छब्दस्यान्तो-  
दात्तत्वेऽपि ह्रस्वान्तत्वावच्छिन्नविषयताप्रतिबन्धकत्वं तकारस्या-  
स्त्येव । उदात्तान्तत्वोदात्तादित्वघटकवर्णे व्यञ्जनातिरिक्तत्वं देयमि-  
त्यत्रैव परिभाषातात्पर्यम् ॥ ८० ॥

हल्स्वरप्राप्तौ व्यञ्जनमविद्यमानवत् ॥ ८१ ॥

स्वनित्तविनाशं विनायस्य न चारितार्थः, तेनैव स्वनिमित्त-  
विनाशो न दोषाय । चारितार्थे तु दोष एव । “यतोऽनाव” (पा०  
सू० ६ । १ । २१३) इति सूत्रस्याजादौ चारितार्थम् ॥ ८१ ॥

निरनुबन्धकग्रहणे न सानुबन्धकस्य ॥ ८२ ॥

तदनुबन्धकग्रहणे नातदनुबन्धकस्य ग्रहणम् ॥ ८३ ॥

कचिवत्स्वार्थिकाः प्रकृतितो लिङ्ग-

वचनान्पतिवर्तन्ते ॥ ८४ ॥

समासान्तविधिरनित्यः ॥ ८५ ॥

अमूषामर्थाः परिभाषेन्दौ द्रष्टव्या । अविशिष्टवान्न लिख्यन्ते ॥

सन्निपातलक्षणो विधिरनिमित्तं तद्विधातस्य ॥ ८६ ॥

\*षट्संज्ञा प्राप्नोतीति\* । विभक्तिसापेक्षनुमो बहिरङ्गासिद्धत्वं तु  
न । संज्ञाया विधिनिमित्तनिमित्तकत्वेन समत्वात् । अकृतव्यूहपरिभाषया  
नुम् न स्यादिति तु न । असत्त्वात् । एतद्दोषवारणायैव सन्निपातपरिभा-  
षाया आवश्यकत्वाच्च । \*तुल्यजन्तविधात इति\* । यदागमन्यायेन तु-  
ग्विशिष्टस्याजन्तत्वं तु न, वर्णग्रहणे तस्याप्रवृत्तेः । एकदेश्युक्तित्वं सा-  
धयति \*किञ्चैवं शैव इति\* । \*यथा कथञ्चिदिति\* । नाजानन्त-  
र्यपरिभाषा स्मरणात्प्रागित्यर्थः । शास्त्रस्य प्रवृत्तौ निवृत्तौ वाऽतिदेश-  
स्यलानुरोधेन निमित्तौ बुद्धिरेवापेक्षिता, इत्यज्ञातस्य स्वरूपसतस्त-  
द्विधातस्याऽकिञ्चित्करत्वमित्यरुचेराह \*किञ्चेति\* ।

ननु डेर्य इत्यस्य जातत्वेऽपि न क्षतिः । तं प्रत्यसिद्धत्वबोधना-

भावात् (१)। परिभाषया हि सन्निपातलक्षणे कार्यं स्वनिमित्तविधात-  
कशास्त्रं प्रत्यनिमित्तत्वं बोध्यते । सन्निपातलक्षणविधित्वस्य परिभा-  
षालिङ्गत्वेन “ड्येयं” (पा० सू० ७।१।१३) इतिसूत्रस्यत्वेन तन्नि-  
मित्तनिमित्तकत्वेनान्तरङ्गा परिभाषा, तां प्रति दीर्घस्यासिद्धत्वादत  
आह—किञ्चेति \* ।

ननु सन्निपातलक्षणविधेस्तद्विधातकं प्रत्यनिमित्तत्वे ऽपि तद्वि-  
धातशास्त्रस्य स्वीयोद्देश्यतावच्छेदकज्ञानात् प्रवृत्तिरव्याहतैव । तथा  
तत् प्रति कस्याप्यर्थस्याबोधनात् । अत्राहुः—सन्निपातलक्षणविधित्वं  
नास्या लिङ्गम् । अपि तु तद्विधातकवमेवेति । अस्या ज्ञापकं “न तिसृ”  
(पा० सू० ६।४।४) इतिसूत्रम् । अत्र तिस्रादेशो ङीपो निमित्तं नेति ॥ ८६ ॥  
संनियोगशिष्टानामन्यतरापाये उभयोरप्यपायः ॥ ८७ ॥

समुच्चयेन विहितघटकान्यतरस्यापाये सम्भाविते तदुभ-  
योरप्यनुत्पत्तिः कर्तव्येति परिभाषार्थः । अन्यतरस्य प्रधानस्य निवृ-  
त्तौ तदितरस्याप्रधानस्य निवृत्तिरित्यर्थो वा । तेन ‘फौल्लिः’ इत्यादि सि-  
ध्यतीति ॥ ८७ ॥

ताच्छीलिकेणेऽणकृतानि भवन्ति ॥ ८८ ॥

धातोः कार्यमुच्यमानं तत्प्रत्यये भवति ॥ ८९ ॥

तन्मध्यपतितस्तद्ग्रहणेन गृह्यते ॥ ९० ॥

लुग्विकरणालुग्विकरणयोरलुग्विकरणस्य ॥ ९१ ॥

प्रकृतिग्रहणेण्यधिकस्यापि ग्रहणम् ॥ ९२ ॥

अङ्गवृत्ते पुनर्वृत्तावविधिः ॥ ९३ ॥

संज्ञापूर्वकविधेरनित्यत्वम् ॥ ९४ ॥

आगमशास्त्रमनित्यम् ॥ ९५ ॥

गणकार्यमनित्यम् ॥ ९६ ॥

अनुदात्तेत्वलक्षणमात्मनेपदमनित्यम् ॥ ९७ ॥

नञ् घटितमनित्यम् ॥ ९८ ॥

(१) अपि तु परिभाषां प्रति दीर्घस्य तत्वं बोध्यते, तस्याश्च जातत्वा-  
भावात् ।



आतिदेशिकमनित्यम् ॥ ९९ ॥

सर्वविधिभ्यो लोपविधिरिङ्विधिश्च बलवान् ॥ १०० ॥

प्रकृतिग्रहणे यङ्लुगन्तस्यापि ग्रहणम् ॥ १०१ ॥

विधौ परिभाषोपतिष्ठते नानुवादे ॥ १०२ ॥

आसामप्यर्था मूल एवापेक्षितव्याः ॥ ८८-१०२ ॥

उपपदविभक्तेः कारकविभक्तिर्बलीयसी ॥ १०३ ॥

नमः पदस्य नमस्कारार्थं, द्योतकत्वेन धात्वर्थ उभयोरन्वयलामेन द्वितीयाचतुर्थ्योः प्रसक्तिर्बोध्या । यदि च स्वप्रयोज्यस्ववाच्यार्थ-निष्ठविषयतानिरूपितविषयताप्रयोजकत्वसम्बन्धेन नमः पदविशिष्टा-चतुर्थीत्यर्थः, तदा नमस्करोति देवानित्यादौ नमस्कारार्थनि-ष्ठविषयता कृधातुप्रयोज्येति न चतुर्थीप्राप्तिरत आह—\*नमस्यती-ति\* ।

कारकविभक्तिवञ्च क्रियानिष्ठविशेष्यतानिरूपितक्रियाकारकमा-वसम्बन्धावच्छिन्नप्रकारताप्रयोजकविभक्तित्वम् । वस्तुतस्तु प्रधा-ननिमित्तकत्वेन कारकविभक्तीनां बलवत्त्वम् । तन्मूलकोऽयं न्यायः । नमस्करोतीत्यत्र व्यापारस्य प्रधानतया तद्रपेक्षद्वितीयाया ब-लवत्त्वम् ।

अत्र प्राधान्यं-जन्यत्वेनाप्रतीयमानत्वम् । तेन नमस्क्रियन्ते इत्यत्र बोधस्य शाब्दबोधीयप्राधान्ये ऽपि न दोषः । “तत्र च दीयते” (पा० सू० ५।१।९६) इति सूत्रस्थभाष्यविरोधस्तु न, तस्य भाष्यस्य “तस्मि-न्निति” (पा० सू० १।१।६६) परिभाषया ऽसति बाधके ऽस्मिन् शा-स्त्रे ऽधिकरणसप्तम्येव परत्वादित्यर्थकत्वात् ॥ इति ॥ १०३ ॥

अनन्त्यविकारे ऽन्त्यसदेशस्य ॥ १०४ ॥

यत्किञ्चित् प्रयोगविशिष्टे शास्त्रे ऽन्त्यसदेशस्येत्युपस्थितिः । वै० स्वपर्याप्तोद्देश्यताकत्व, स्वान्तोद्देश्यकविकाराप्रयोजकत्व-स्वनिरूपि-तावयवत्वविशिष्ट-अन्यसदेशानन्त्यसदेशोभयवृत्तिवर्णत्वव्याप्यधर्मा-वच्छिन्नविषयता-प्रयोजकत्वैतत्त्रितयसम्बन्धेन । अन्यसदेशत्वञ्च स्वप्रागभावाधिकरणक्षणवृत्तित्व-विजातीयवर्णप्रागभावाधिकरणक्ष-णावृत्तिर्बोभयसम्बन्धेनान्त्यवर्णविशिष्टत्वम् ।

परे तु इयं परिभाषा न भाष्यसम्प्रता-“नैतस्याः परिभा-

पायाः प्रयोजनानि" इतिभाष्यात् । नागेशव्याख्यानन्तु न युक्तम्  
अक्षरस्वारस्य भङ्गापत्तेः । 'अनस्तक्षण' इत्यत्र पूर्वाकारस्य लो-  
पस्तु न तस्य निर्दिश्यमानावयवत्वाभावात् (१) 'अदमुयङ्' इत्यादीना-  
मनभिधानमेवेत्याहुरिति ॥ १०४ ॥

नानार्थकेऽलान्त्यविधिरनभ्यासविकारे ॥ १०५ ॥

प्रधानाप्रधानयोः प्रधाने कार्यसम्प्रत्ययः ॥ १०६ ॥

अवयवप्रासिद्धेः समुदायप्रासिद्धिर्बलीयसी ॥ १०७ ॥

व्यवस्थितविभाषयापि कार्याणि क्रियन्ते ॥ १०८ ॥

विधिनियमसम्भवे विधिरेव ज्यायान् ॥ १०९ ॥

सामान्यातिदेशे विशेषानतिदेशः ॥ ११० ॥

प्रत्ययाप्रत्यययोः प्रत्ययस्य ग्रहणम् ॥ १११ ॥

सहचरितासहचरितयोः सहचरितस्यैव ग्रहणम् ॥ ११२ ॥

श्रुतानुमितयोः श्रुतसम्बन्धो बलवान् ॥ ११३ ॥

यता अपि तत्रैव द्रष्टव्याः ॥ १०५-११३ ॥

लक्षणप्रतिपदोक्तयोः प्रतिपदोक्तस्यैव ग्रहणम् ॥ ११४ ॥

प्रतिपदोक्तत्वञ्च-यदर्थे विशेषणतया प्रतिपदोक्तत्वं विवक्षितं  
तद्विशिष्टत्वम् । वै० स्ववृत्त्यानुपूर्व्यवच्छिन्नविधेयताश्रयत्व-स्वार्था-  
न्वय्यर्थकपदवृत्त्यानुपूर्वमिदं प्रयोज्योद्देश्यतानिरूपितविधेयतानाश्र-  
यत्वैतदन्यतरसम्बन्धेन ॥ ११४ ॥

गामादाग्रहणेऽवविषेशः ॥ ११५ ॥

प्रत्येक वाक्यपारिसमाप्तिः ॥ ११६ ॥

क्वचित्समुदायेऽपि ॥ ११७ ॥

अभेदका गुणाः ॥ ११८ ॥

बाधकान्येव निपातनानि ॥ ११९ ॥

अमू परिभाषा वैशिष्ट्याभावाच्च व्याख्याताः ॥ ११५ । ११६ । ११७ ।

११८ । ११९ ॥

पर्जन्यवल्लक्षणप्रवृत्तिः ॥ १२० ॥

स्वविशिष्टं स्वतो न भिन्नमिति लक्ष्येलक्षणमित्यस्यार्थः । वै० स्वाघट-

(१) षष्ठीप्रकृतिप्रयोज्यशाब्दबोधीयप्रकारताश्रयत्वं तत्त्वम् ।



कत्व,—स्वघटकमात्रोद्देश्यकविकारातिरिक्तत्वोभयसम्बन्धेन,—स्ववि-  
शिष्टाघटितत्वसम्बन्धेन । स्वघटकोद्देश्यकप्राप्तिविशिष्टप्राप्तिविषयाघटि-  
तत्वरूपद्वितीयसम्बन्धोऽपि देयः । वै० स्वभिन्नत्व—स्वसमानकालिक-  
त्व—स्वनिरूपकशास्त्रनिरूपितत्वैतत्त्रितयसम्बन्धेन । तेन “न सम्प्रसार-  
णे” ( पा० सू० ६।१।३७ ) इत्यस्य न वैयर्थ्यम् ॥ १२० ॥

निषेधाश्च बलीयांसः ॥ १२१ ॥

अनिर्दिष्टार्थाः प्रत्ययाः स्वार्थे भवन्ति ॥ १२२ ॥

योगविभागादिष्टसिद्धिः ॥ १२३ ॥

पर्यायशब्दानां लाघवगौरवचर्या नाद्रियते ॥ १२४ ॥

ज्ञापकसिद्धं न सर्वत्र ॥ १२५ ॥

पूर्वत्रासिद्धीयमद्वित्वे ॥ १२६ ॥

एकस्या आकृतेश्चरितः प्रयोगो द्वितीयस्यास्तृ-

तीयस्याश्च न भवति ॥ १२७ ॥

सम्प्रसारणं तदाश्रयश्च कार्यं बलवत् ॥ १२८ ॥

कचिद्विकृतिः प्रकृतिं गृह्णाति ॥ १२९ ॥

औपदेशिकप्रायोगिकयोरौपदेशिकस्यैव ग्रहणम् ॥ १३० ॥

शितपा शपानुबन्धेन निर्दिष्टं यद्गुणेन च ।

यत्रैकाग्रग्रहणश्चैव पञ्चैतानि न यद्भ्रुकि ॥ १३१ ॥

पदगौरवाद्योगविभागो गरीयान् ॥ १३२ ॥

अर्धमात्रालाघवेन पुत्रोत्सवं मन्यन्ते वै-

याकरणाः ॥ १३३ ॥

अर्धमात्रालाघवेनेति हेतौ तृतीया । इतिशम् ॥

इति श्रीसर्वतन्त्रस्वतन्त्राप्रतिमप्रतिमपूज्यपादतन्त्रभवच्छ्री१०८ म-  
त्काशीनाथशास्त्रिशर्मतनूजन्म—पण्डितवरव्याकरणाचार्यश्रीरघुनाथ-  
शास्त्रिनिर्मिता परिभाषेन्दुशेखरलघुजूटिका समाप्तिमफाणीत् ॥

श्रीशिवापणमस्तु ॥

यदत्रस्खलितं किञ्चित्प्रमादेन भ्रमेण वा ।

मान्या मयि दयावन्तः सन्तः संशोधयन्तु तत् ॥ इतिशिवम् ॥



# हरिदाससंस्कृतग्रन्थमालासमाख्य- काशीसंस्कृतसीरीज पुस्तकमालायाः ।

अस्यां काशी—संस्कृतग्रन्थमालायां विभागः प्रकाशिता भवति । एतस्यां प्राचीना नवीनाश्च दुर्लभाः सुलभाश्चात्युपयुक्ताः संस्कृतग्रन्थाः काशिकराजकीयसंस्कृतपाठशालायाः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्यां नियमेनाऽविच्छिन्नतया निश्चितप्राहकमहाशयानां प्रतिमुद्राशतकं पञ्चविंशतिमुद्राः ( कमिशन ) परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थानामानि ।	रु० आ० पा०
१ नलपाकः नलविरचितः । संपूर्णः	( पाकशास्त्रम् १ ) १ ८ ०
२ संक्षेपशारीरकम् । रामतीर्थस्वामिकृताऽन्वयार्थबोधिनीटीकासहितम् ।	( वेदान्तः १ ) १० ० ०
३ वैशेषिकदर्शनम् । सटीक-प्रशस्तपादभाष्योपस्काराभ्यां समन्वितम् ।	( वैशेषिक १ ) १ ८ ०
४ श्रीसूक्तम् । विद्यारण्यपृथ्वीधरायाचार्य कृतभाष्यवयेण टिप्पण्या च समलङ्कृतम् ।	( वैदिक १ ) ० ६ ०
५ लघुशब्देन्दुशेखरः सटीकः तत्पुरुषादिसमाप्ति पर्यन्तः	( व्याकरण १ ) १० ० ०
६ कारिकावली युक्ता० दिन० राम० शब्दखण्डसहिता तथा "गुणनिरूपण" दिनकरीय महामहोपाध्याय पं० श्रीलक्ष्मणशास्त्रीव्याख्या सहिता ।	( न्याय १ ) १० ० ०
७ पञ्चीकरणम् । वार्तिकाभरणालङ्कृत वार्तिकटीकयातत्त्वचन्द्रिकासमवेतं विवरणेन च समन्वितम् ।	( वेदान्त २ ) ० ८ ०
८ अलङ्कारप्रदीपः पण्डितवर विश्वेश्वर पाण्डेयनिर्मितः ।	( काव्य १ ) ० ८ ०
९ अनङ्गरङ्गः महाकविकल्याणमहाविरचितः ।	( कामशास्त्र १ ) ० १२ ०
१० जातकपारिजातः । श्रीवैद्यनाथशर्मणा विरचितः ।	( ज्योतिष १ ) २ ० ०
११ पारस्करगृह्यसूत्रम् । कात्यायनसूत्रीय-आह-शौच-ज्ञान-भोजन-कल्पसहितम् ।	( कर्मकाण्डम् १ ) १ ० ०
१२ पुरुषसूक्तम् । सायणभाष्य-महोदधरभाष्य-मंगलभाष्य-निम्बार्कमतभाष्यचतुष्टयसहितम् ।	( वैदिक २ ) १ ४ ०
१३ श्रीमत्सन्तुजातीयम्-श्रीमच्छङ्कर-भगवत्पादविरचित भाष्येण-नीलकण्ठीव्याख्यया च संवलितम् ।	( वेदान्त ३ ) १ ४ ०
१४ कुमारसंभवं महाकाव्यम् । महाकवि श्रीकालिदास वि० । सञ्जीवनी-शिशुहितैषिणी-टीकाद्येतेषाम् सम्पूर्णम् ।	( काव्य २ ) २ ० ०
१५ श्रुतबोधवृन्दोपग्रहः । आनन्दवर्द्धिनीतासयप्रकाशाख्यसंस्कृत-भाषाटीका सहित	० ६ ०
१६ कारिकावली व्याख्या युक्तावली-न्यायचन्द्रिका टीका सहित सटीपण (न्याय २)	१ ० ०
१७ पारस्करगृह्यसूत्रं हरिहरभाष्य-गदाधरभाष्यद्वयसहितम् ।	( कर्मकाण्ड २ ) २ ४ ०
१८ संक्षेपशारीरकम्-मधुसूदनीटीका भाग १	( वेदान्त ४ ) ५ ० ०
१९ लघुजुटिका-परिभाषेन्दुशेखरपरिष्कार सहित	( व्याकरण २ ) ० ८ ०

पत्रादिप्रेषणस्थानम्

हरिदासगुप्ता एण्ड सन्स,

मालिक, चौखम्बा संस्कृत सीरीज आफिस,

बिद्याविलास प्रेस, गोपालमंदिरलेन,

बनारस सिटी ।







# हरिदाससंस्कृतग्रन्थमालासमाख्य— काशीसंस्कृतसीरीज पुस्तकमालायाः ।

अस्यां काशी—संस्कृतग्रन्थमालायां विभागशः प्रकाशिता भवति । एतस्यां प्राचीना नवीनाश्च दुर्लभाः सुलभाश्चात्युपयुक्ताः संस्कृतग्रन्थाः काशिकराजकीयसंस्कृतपाठशालीयैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽविच्छिन्नतया निश्चितप्राहकमहाशयानां प्रतिमुद्राशतकं पञ्चविंशतिमुद्राः ( कमिशन ) परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि ।

रु० आ० पा०

१ नलपाकः नलविरचितः । संपूर्णः	( पाकशालम् १ )	१	८	०
२ संक्षेपशारीरकम् । रामतीर्थस्वामिकृताऽन्वयार्थबोधिनीटी- कासहितम् ।	( वेदान्तः १ )	१०	०	०
३ वैशेषिकदर्शनम् । सटीक-प्रशस्तपादभाष्योपस्काराभ्यां समन्वितम् ।	( वैशेषिक १ )	३	८	०
४ श्रीसूक्तम् । विद्यारण्यपृथ्वीधरायाचार्य कृतभाष्यत्रयेण टिप्पण्या-च समलङ्कृतम् ।	( वैदिक १ )	०	६	०
५ लघुशब्देन्दुशेखरः । सटीकः तत्पुरुषादिसमाप्ति पर्यन्तः	( व्याकरण १ )	१०	०	०
६ कारिकावली मुक्ता० दिन० राम० शब्दखण्डसहिता तथा “गुणनिरूपण” दिनकरीय महामहोपाध्याय पं० श्रीलक्ष्मणशास्त्रीव्याख्या सहिता ।	( न्याय १ )	१०	०	०
७ पञ्चीकरणम् । वार्तिकाभरणालङ्कृत वार्तिकटीकयातन्त्रच- न्द्रिकासमवेत विवरणेन च समन्वितम् ।	( वेदान्त २ )	०	८	०
८ अलङ्कारप्रदीपः पण्डितवर विद्वेश्वर पाण्डेयनिर्मितः ।	( काव्य १ )	०	८	०
९ अनङ्गरङ्गः महाकविकन्याणमल्लविरचितः ।	( कामशास्त्र १ )	०	१२	०
१० जातकपारिजातः । श्रीवैद्यनाथशर्मणा विरचितः ।	( ज्योतिष १ )	२	०	०
११ पारस्करगृह्यसूत्रम् । कात्यायनसूत्रीय-श्राद्ध-शौच- ज्ञान-भोजन-कल्पसहितम् ।	( कर्मकाण्डम् १ )	१	०	०
१२ पुरुषसूक्तम् । सायणभाष्य-महोपाध्याय-मंगलभाष्य- निम्बार्कमतभाष्यचतुष्टयसहितम् ।	( वैदिक २ )	१	४	०
१३ श्रीमत्सन्तुजातीयम्-श्रीमच्छङ्कर भगवत्पादविरचित भाष्येण-नीलकण्ठीव्याख्यया च संवलितम् ।	( वेदान्त ३ )	१	४	०
१४ कुमारसंभवं महाकाव्यम् । महाकवि श्रीकालिदास वि० । सञ्जीवनी-शिशुहितैषिणी टीकाद्वयोपेतस सम्पूर्णम् ।	( काव्य २ )	२	०	०
१५ श्रुतबोधवृद्धदेवप्रथः । आनन्दवर्द्धिनीतासत्यप्रकाशाख्यसंस्कृत-भाषाटीका सहित		०	६	०
१६ कारिकावली व्याख्या मुक्तावली-न्यायचन्द्रिका टीका सहित सटीकपाठेन (न्याय २)		१	०	०
१७ पारस्करगृह्यसूत्रं हरिहरभाष्य-गदाधरभाष्यद्वयसहितम् ।	( कर्मकाण्ड २ )	२	४	०
१८ संक्षेपशारीरकम् । मधुसूदनीटीका भाग १	( वेदान्त ४ )	५	०	०
१९ लघुजटिका-परिभाषेन्दुशेखरपरिष्कार सहित	( व्याकरण २ )	०	८	०

पत्रादिप्रेषणस्थानम् }

हरिदासगुप्ता एण्ड सन्स,

मालिक, चौखम्बा संस्कृत सीरीज आफिस,

बिद्याविलास प्रेस, गोपालमंदिरलेन,

बनारस सिटी ।